

قرآن اور تفسیر قرآن متعلق ایک انتہائی متفقینہ سالہ

مقدمہ لطفی

حجت الامم شیخ احمد ریاض خان نسبی

مرکز العلوم الاسلامیہ اکیڈمی میٹھادر کراچی پاکستان

www.waseemziyai.com

مرکز العلوم الاسلامیہ اکیڈمی

جمال اسلامی اور عصری علوم کا عظیم امترانج

مختصر تعارف

شعبہ خط: 145 شعبہ ناظرہ: 240

طلبہ:

شعبہ درس نظامی: 105 شعبہ تجوید: 10

اور انہیں شعبہ جات میں 400 سے زائد طلباء اسکول کی تعلیم انٹرٹک حاصل کر رہے ہیں نیز کم و بیش 100 طلباء مدرسے میں رہائش پذیر ہیں جن کے طعام و قیام اور میڈی یکل کامل مکمل خرچ مدرسہ برداشت کرتا ہے۔

مدرسہ کا
اسٹاف

شعبہ خط و ناظرہ 14 اساتذہ شعبہ درس نظامی و تجوید 10 اساتذہ

شعبہ عصری علوم یعنی اسکول 11 اساتذہ باور پی 2 خادم 4 چوکیدار 2

کل طلبہ کم و بیش پانچ سو اور پورہ اسٹاف 43 افراد پر مشتمل ہے۔

مرکز العلوم الاسلامیہ اکیڈمی میٹھا در کراچی پاکستان

DONATION

HABIB BANK LTD. BARNESS STREET BRANCH
ACC TITLE: MARKAZ UL ALOOM ISLAMIA (TRUST)
ACC NO: 00500025657003 - BRANCH CODE :0050



www.facebook.com/markazuloloom



<https://www.waseemziyai.com>



<https://www.youtube.com/waseemziyai>

قرآن اور تفسیر قرآن متعلق ایک انتہائی مفید سالہ

مقدمہ

تفسیر و معنی

حکیم الامت مفتی احمد بخاری خان نعمتی رحمۃ اللہ علیہ

حسن پبلیشرز

اردو بازار لہوڑ

(جملہ حقوق محفوظ ہیں)

نام کتاب	مقدمہ تفسیر نعیمی
موضوع	تفسیر
زبان	اردو
مصنف	حکیم الامت مفتی احمد یار خان نعیمی رحمۃ اللہ علیہ
تعداد صفحات	40
سن اشاعت	2016ء
تعداد	1100
ناشر	حسن پبلشرز
زیر اهتمام	انوار احمد خان نعیمی نواسہ مفتی احمد یار خان نعیمی رحمۃ اللہ علیہ

نوٹ: اس کتاب کی پروف ریڈنگ میں احتیاط سے کام لیا گیا ہے تاہم کوئی غلطی رہ گئی ہو تو ضرور مطلع کریں تاکہ تصحیح کی جاسکے۔ (انوار احمد خان نعیمی)

اسٹاکسٹ:

مکتبہ اعلیٰ حضرت

در بار مارکیٹ گنج بخش روڈ لاہور

042-37247301-0300-8842540

فہرست مضمایں

۱		مقدمہ
۲		(دوسری فصل)
۲	لفظ قرآن کے معنی اور اس کی وجہ تسمیہ	
۷		(دوسری فصل)
۷	نزول قرآن کریم میں	
۸	قرآن پاک کا نزول کتنی بار ہوا	
۹	قرآن کا نزول حضور ﷺ پر کیوں ہوا؟	
۱۱	قرآن اور حدیث کا فرق	
۱۲		(تیسرا فصل)
۱۲	قرآن پاک کی ترتیب اور اس کا جمع ہونا	
۱۸		(چوتھی فصل)
۱۸	قرآن پاک کی حفاظت	
۲۳	تتمہ بحث	
۲۳		(پانچویں فصل)
۲۳	قرآن پاک کے فضائل و فوائد	
۳۳		(چھٹی فصل)
۳۳	تلادوتِ قرآن	
۳۶		(ساتویں فصل)
۳۶	تفسیر کے معنی اور اس کی تحقیق	

مقدمہ

اس میں چند فصلیں ہیں

(پہلی فصل)

لفظ قرآن کے معنی اور اس کی وجہ تسمیہ

لفظ قرآن یا تو ”قراء“ سے بنتا ہے یا ”قرأة“ سے یا ”قرن“ سے (تفسیر کبیر پارہ نمبر ۲) ”قراء“ کے معنے جمع ہونے کے ہیں۔ اب قرآن کو قرآن اس لئے کہتے ہیں کہ یہ بھی سارے اولین و آخرین کے علوم کا مجموعہ ہے۔ (تفسیر کبیر زوح البیان پارہ نمبر ۲)

دین دنیا کا کوئی ایسا علم نہیں جو قرآن میں نہ ہو۔ اسی لئے حق تعالیٰ نے خود فرمایا کہ **نَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ** (آل: ۸۹) نیز یہ سورتوں اور آیتوں کا مجموعہ ہے اور یہ تمام بکھروں کو جمع کرنے والا ہے۔ دیکھو ہندی، سندھی، عربی، بھنگی لوگ ان کے لباس، طعام، زبان طریق زندگی سب الگ الگ تھا کوئی صورت نہ تھی کہ یہ اللہ تعالیٰ کے بکھرے ہوئے بندے جمع ہوتے۔ لیکن قرآن کریم نے ان سب کو جمع فرمایا اور ان کا نام رکھا مسلمان، خود فرمایا: **سَمَّا كُمُّ الْمُسْلِمِينَ** (آل: ۷۸) جیسے کہ شہید مختلف باغوں کے رنگ برلنگے پھولوں کا رس ہے مگر اب ان سب رسول کے مجموعہ کا نام شہد ہے۔ اسی طرح ”مسلمان“، مختلف ملکوں، مختلف زبانوں کے لوگ ہیں مگر اب ان کا نام ہے مسلمان، تو گویا یہ کتاب اللہ کے بندوں کو جمع فرمانے والی ہے۔ اسی طرح زندوں اور مردوں میں بظاہر کوئی علاقہ باقی نہ رہا تھا۔ لیکن اس قرآن عظیم نے ان کو بھی خوب جمع فرمایا کہ مردے مسلمان زندوں سے فیض لینے لگے کہ اسی قرآن سے ان پر

ایصال ثواب وغیرہ کیا جاتا ہے اور زندہ وفات شدہ لوگوں سے کہ وہ حضرات اسی قرآن کی برکت سے ولی قطب غوث بنے اور ان کا فیض بعد وفات جاری ہوا۔ انشاء اللہ اس کی بحث وَإِيَّاكَ نُسْتَعِينَ (فاتحہ: ۵) میں آئے گی۔

اور اگر یہ ”قراء“ سے بنائے تو اس کے معنی ہیں پڑھی ہوئی چیز۔ تواب اس کو قرآن اس لئے کہتے ہیں کہ اور انبیاء کرام کو کتابیں یا صحیفے حق تعالیٰ کی طرف سے لکھے ہوئے عطا فرمائے گئے۔ لیکن قرآن کریم پڑھا ہوا اتراء۔ اس طرح کہ جبریل امین حاضر ہوتے اور پڑھ کر سناجاتے اور یقیناً پڑھا ہوا نازل ہونا لکھے ہوئے نازل ہونے سے افضل ہے جس کی بحث دوسری فصل میں آتی ہے۔ نیز جس قدر قرآن کریم پڑھا گیا اور پڑھا جاتا ہے اس قدر کوئی دینی دنیوی کتاب دنیا میں نہ پڑھی گئی۔ کیونکہ جو آدمی کوئی کتاب بناتا ہے وہ تھوڑے سے لوگوں کے پاس پہنچتی ہے اور وہ بھی ایک آدھ دفع پڑھتے ہیں اور پھر کچھ زمانہ بعد ختم ہو جاتی ہے۔ اسی طرح پہلی آسمانی کتابیں بھی خاص خاص جماعتوں کے پاس آئیں اور کچھ دنوں رہ کر پہلے تو بگریں پھر ختم ہو گئیں جس کا ذکر تیسرا فصل میں ان شاء اللہ آئے گا لیکن قرآن کریم کی شان یہ ہے کہ سارے عالم کی طرف آیا اور ساری خدائی میں پہنچا، سب نے پڑھا۔ بار بار پڑھا اور دن نہ بھرا، اکیلے پڑھا، جماعتوں کے ساتھ پڑھا۔ اگر کبھی تراویح کی جماعت یا شبینہ دیکھنے کا اتفاق ہو تو معلوم ہو گا کہ اس عظمت کے ساتھ کوئی کتاب پڑھی ہی نہیں گئی۔ پر لطف بات یہ ہے کہ اس کو مسلمان نے بھی پڑھا اور کفار نے بھی پڑھا۔

لطیفہ: ایک بار رام چندر آریہ نے حضرت صدر الافق علیہ السلام سے عرض کیا کہ مجھے قرآن کریم کے چودہ پارے یاد ہیں بتائیے آپ کو میرا ”وید“ کتنا یاد ہے؟ حضرت موصوف نے فرمایا۔ یہ تو میرے قرآن کا کمال ہے کہ دوست تو دوست دشمنوں کے سینوں میں بھی پہنچ گیا۔ تیرے ”وید“ کی یہ کمزوری ہے کہ دوستوں کے دل میں بھی گھر نہ کرسکا اور بقول تمہارے دنیا میں ”وید“ کو آئے ہوئے کروڑوں برس ہو چکے لیکن

ہندوستان سے آگے نہ نکل سکا مگر قرآن کریم چند صد یوں میں تمام عالم میں پہنچ گیا۔ اور اگر یہ ”قرن“ سے بنائے ہو تو ”قرن“ کے معنی ہیں ملنا اور ساتھ رہنا۔ اب اس کو قرآن اس لئے کہتے ہیں کہ حق اور ہدایت اس کے ساتھ ہے۔ نیز اس کی سورتیں اور آیتیں ہر ایک بعض بعض کے ساتھ ہیں۔ کوئی کسی کے مخالف نہیں۔ نیز اس میں عقائد اور اعمال اور اعمال میں اخلاق، سیاسیات، عبادات، معاملات تمام ایک ساتھ جمع ہیں نیز یہ مسلمان کے ہر وقت ساتھ رہتا ہے۔ دل کے ساتھ، خیال کے ساتھ، ظاہری اعضاء کے ساتھ اور باطنی عضووں کے ساتھ دل میں پہنچا۔ اس کو مسلمان بنایا ہاتھ پاؤں ناک کان وغیرہ کو حرام کاموں سے روک کر حلال میں مشغول کر دیا۔ غرضیکہ سر سے لے کر پاؤں تک کے ہر عضو پر اپنارنگ جمادیا۔ پھر زندگی میں ہر حالت میں ساتھ بچپن میں ساتھ جوانی میں ساتھ بڑھاپے میں ساتھ۔ پھر ہر جگہ ساتھ رہا، تخت پر ساتھ، تختے پر ساتھ، گھر میں ساتھ، مسجد میں ساتھ، آبادی میں ساتھ، جنگل میں ساتھ، سوتے میں ساتھ، جا گتے میں ساتھ، مصیبت میں ساتھ، آرام میں ساتھ، سفر میں ساتھ، حضر میں ساتھ، غرضیکہ ہر حال میں ساتھ، پھر مرتے وقت ساتھ کہ پڑھتے اور سنتے ہوئے مرے۔ قبر میں ساتھ کہ بعض صحابہ کرام رضی اللہ عنہم کو ان کی وفات کے بعد قبر میں قرآن پاک پڑھتے ہوئے سنائیا اور حشر میں ساتھ کہ گنہگار کو خدا سے بخشوائے۔ پل صراط پر نور بن کر مسلمان کے آگے آگے چلے اور راستہ دکھائے اور جب مسلمان جنت میں پہنچے گا تو فرمایا جائے گا کہ پڑھتا جا اور پڑھتا جا۔ غرضیکہ یہ مبارک چیز کبھی بھی ساتھ نہیں چھوڑتی۔ اس کا دوسرا نام ”فرقان“ بھی ہے۔ یہ لفظ ”فرق“ سے بنائے اس کے معنی ہیں فرق کرنے والی چیز قرآن کو ”فرقان“ اس لئے کہتے ہیں کہ حق و باطل، جھوٹ اور سچ مومن اور کافر میں فرق فرمانے والا ہے۔ قرآن بارش کی مثل ہے دیکھو کسان زمین کے مختلف حصوں میں مختلف نیج بوکر چھپا دیتا ہے۔ کسی کو پتہ نہیں لگتا کہ کہاں کون سائیج بو یا ہوا ہے مگر بارش ہوتے ہی جو نیج دفن تھا، وہاں وہی پو دا نکل آتا ہے تو بارش زمین کے اندر وہی نیج کو ظاہر

کرتی ہے۔ اسی طرح رب تعالیٰ نے اپنے بندوں کے سینوں میں ہدایت، گمراہی، سعادت، شقاوت، کفر و ایمان کے مختلف تھم امانت رکھے۔ نزول قرآن سے پہلے سب یکساں معلوم ہوتے تھے۔ صدیق، ابو جہل، فاروق و ابو لہب میں فرق نظر نہیں آتا تھا۔ قرآن نے نازل ہو کر کھرا اور کھونا علیحدہ کر دیا۔ صدیق کا ایمان زندیق کا کفر ظاہر فرمایا۔ لہذا اس کا نام ”فرقان“ ہوا۔ یعنی ان میں فرق ظاہر فرمانے والا۔ قرآن کریم کے کل ۳۲۶ نام ہیں جن کی تفصیل ان شاء اللہ شروع سورہ بقرہ ذالک الکتاب (ابقرہ: ۲) میں بیان کی جائے گی۔

(دوسری فصل)

نزول قرآن کریم میں

نزول کے معنی ہیں اور پر سے نیچے اترنا اور کلام میں نقل و حرکت نہیں ہو سکتی لہذا اس کے اترنے اور نقل و حرکت کی تین صورتیں ہو سکتی ہیں۔

یا تو کسی چیز پر لکھا جائے اور اس چیز کو منتقل کیا جائے۔ جیسے کہ ہم کوئی بات خط میں لکھ کر بھیج دیں۔ تو وہ بذریعہ اس کاغذ کے منتقل ہوئی۔ اس طرح پہلی کتابوں کا نزول ہوا تھا۔

یا کسی آدمی سے کوئی بات کہلا کے بھیج دی جائے۔ اس صورت میں حرکت کرنے والا وہ آدمی ہو گا اور وہ کلام اس کے ذریعے سے حرکت کرے گا اور یا بغیر کسی واسطے کے سنبھالے سے گفتگو کر لی جائے۔ قرآن کریم کا نزول ان پچھلے دو طریقوں سے ہوا۔ یعنی جبریل امین آتے تھے اور آ کر سناتے تھے۔ یہ نزول بذریعہ فتاحد ہوا اور قرآن کریم کی بعض آیتیں معراج میں بھی بغیر واسطہ جبریل امین عطا فرمائی گئیں۔ جیسا ”کہ مشکلۃ شریف باب المعراج“ میں ہے کہ سورۃ بقرہ کی آخری آیتیں حضور ﷺ کو معراج میں عطا فرمائی گئیں۔ لہذا قرآن پاک کا نزول دوسری آسمانی کتابوں کے نزول سے

زیادہ شاندار ہے کہ وہ لکھی ہوئی آئیں۔ یہ بولا ہوا آیا اور لکھنے اور بولنے میں بُرا فرق ہے۔ کیونکہ بولنے کی صورت میں بولنے کے طریقے سے اتنے معنی بن جاتے ہیں کہ جو لکھنے سے حاصل نہیں ہو سکتے مثلاً ایک شخص نے ہم کو لکھ کر دیا کہ تم دہلی جاؤ گے۔ ہم لکھی ہوئی عبارت سے ایک ہی مطلب حاصل کر سکتے ہیں۔ لیکن اس جملے کو اگر وہ بولے تو پانچ چھ طریقے سے بول کر اس میں وہ پانچ چھ معنی پیدا کر سکتا ہے۔ ایسے بھروسے بول سکتا ہے کہ جس سے سوال، حکم، تعجب، تمسخر وغیرہ کے معنی پیدا ہو جائیں مجھے سے ایک شخص نے کہا تھا کہ حضرت ابراہیم علیہ السلام نے تاروں کے بارے میں فرمایا: ”هذا ربی“ یہ میرا رب ہے اور یہ شرک ہے۔ انبیاء کرام شرک سے معصوم ہوتے ہیں۔ پھر آپ نے یہ کیوں فرمایا۔ میں نے ان سے کہا کہ ہم کو یہ جملہ لکھا ہوا ملا۔ اس سے ہم ان کی مراد کے سمجھنے میں غلطی کر سکتے ہیں۔ ممکن ہے کہ انہوں نے اس کو اس طرح بولا ہو کہ جس سے انکار یا سوال کے معنی پیدا ہو گئے ہوں تو حقیقت میں یہ کلام ان چیزوں کی رو بیت کے انکار کے لئے ہوا۔ غرضیکہ بولنے اور لکھنے میں بُرا فرق ہے۔

(فائدہ) کوئی انسان قرآن کریم کو صاحب قرآن علیہ السلام کی طرح نہیں جان سکتا۔ اس کی چند وجہیں ہیں۔ ان میں سے ایک وجہ یہ بھی ہے کہ ہم نے قرآن کریم جبریل امین کی زبان سے نہ سننا۔ لہذا ادا کرنے میں جو اسرار و نکات حاصل ہوئے ہوں گے ان تک ہمارا دماغ کیسے پہنچ سکتا ہے۔

قرآن پاک کا نزول کتنی بار ہوا

قرآن کریم کا نزول چند طریقے سے اور چند بار ہوا ہے۔ اولاً لوح محفوظ سے پہلے آسمان کی طرف نزول ہوا کہ یکبارگی ماہ رمضان کی شب قدر میں ہوا۔ اس کے متعلق قرآن کریم فرماتا ہے: شَهْرُ رَمَضَانَ الَّذِي أُنزِلَ فِيهِ الْقُرْآنُ (البقرہ: ۱۸۵) اور إِنَّا آنَزَلْنَاهُ فِي لَيْلَةِ الْقُدْرِ (القدر: ۱) پھر بھی کریم علیہ السلام پر تیس سال کے عرصہ میں تھوڑا تھوڑا بقدر ضرورت آتارا۔ احادیث سے ثابت ہے کہ رمضان میں حضرت جبریل امین

حضور ﷺ کی خدمت اقدس میں حاضر ہو کر سارا قرآن سنایا کرتے تھے اور بعض آیتیں دو دو بار بھی نازل ہوئی ہیں۔ جیسے سورۃ فاتحہ وغیرہ۔

خلاصہ یہ ہوا کہ حضور ﷺ پر قرآن کا نزول کئی طریقے سے ہوا۔ لیکن احکام اس نزول سے جاری فرمائے جاتے تھے جو بذریعہ جبریل امین تھوڑا تھوڑا آتا تھا۔ ہماری اس تقریر سے ایک بڑا اعتراض بھی اٹھ گیا۔ وہ یہ کہ حق تعالیٰ نے قرآن کریم کے بارے میں کہیں ”نَزَّلْنَا“ فرمایا اور کہیں ”أَنْزَلْنَا“ اور ”نَزَّلْنَا“ کا معنی ہے آہستہ آہستہ ہم نے اتنا ”أَنْزَلْنَا“ کا معنی ہے یکبارگی اتنا دیا۔ ان دونوں آیتوں کی مطابقت کیسے کی جائے؟ جواب معلوم ہو گیا کہ چند بار نزول ہوا ہے اور ان آیتوں نے الگ الگ نزولوں کو بیان فرمایا ہے۔ نزول قرآن اور دیگر آسمانی کتب کے نزول میں تین طرح فرق ہے۔ ایک یہ کہ اور کتب لکھی ہوئی آئیں قرآن پڑھا ہوا یعنی وہ سب تحریری قرآن تقریری، دوسرے یہ کہ وہ سب ان پیغمبروں کو خاص جگہ بلا کردی گئیں مگر قرآنی آیات عرب کے گلی کو چوں بلکہ حضور کے بستر شریف میں آئیں تا کہ ججاز کا ہر ذرہ عظمت والا ہو جائے کہ وہ قرآن کا جائے نزول ہے۔ تیسرا یہ کہ وہ کتب یکبارگی اتنیں قرآن کریم ۲۳ سال میں تا کہ حضور سے ہمیشہ اللہ تعالیٰ کی ہمکلامی رہے اور مسلمانوں کو عمل آسان ہو کیونکہ یکدم سارے احکام پر عمل مشکل ہوتا ہے۔ دیکھو بنی اسرائیل ایک دم تورات ملنے سے گھبرا گئے اور بولے: ”سِمِعْنَا وَعَصَيْنَا“ (ابقرہ: ۹۳)

قرآن کا نزول حضور ﷺ پر کیوں ہوا؟

بندوں کے لئے ضروری ہے کہ حق تعالیٰ کے احکام کو مانیں۔ لیکن یہ مانا جب ہی ضروری ہو گا جب کہ وہ احکام نبی کی پاک زبان سے ادا ہوں حق تعالیٰ تو بلا واسطہ کسی غیر نبی سے کلام نہیں فرماتا۔ اگر جبریل انسانی شکل میں آ کر لوگوں کو احکام سنایا جاتے تو کبھی ان پر عمل کرنا ضروری نہ ہوتا، اسی طرح کوئی غیر نبی خواب یا الہام یا غیبی آواز سے کسی حکم پر مطلع ہو جائے تو اس کا مانا شرعاً لازم نہ ہو گا۔ مشکوٰۃ شریف کے شروع میں ہے کہ ایک

بار حضرت جبریل امین شکل انسانی میں سائل بن کر حضور پاک کی خدمت میں حاضر ہوئے اور حضور سے دریافت کیا کہ ایمان کیا ہے، اسلام کیا ہے احسان کیا ہے حضور نے جواب دیئے۔ جب وہ دریافت کر کے چلے گئے تو سرکار دو عالم ﷺ نے ارشاد فرمایا جبریل امین تھے اور تم کو دینی باتیں سکھانے آئے تھے۔ دیکھو اس موقع پر حضرت جبریل امین نے خود ہی نہ کہہ دیا کہ اے صاحبو! میں جبریل ہوں اور تم کو فلاں فلاں بات کا حکم کرتا ہوں کیونکہ وہ جانتے تھے کہ میری اطاعت ان حضرات پر واجب نہ ہو گی۔ اس لئے حضور ﷺ کی زبان پاک سے وہ کلمات لوگوں کو سنوائے۔ اماموں کا قیاس بھی حق تعالیٰ کے فرمان یا حضور کے ارشاد پر مبنی ہوتا ہے۔ ہمارے اس کلام سے نتیجہ یہ نکلا کہ —

اصل اصول بندگی اس تا جور کی ہے!

کہ نبی کی اطاعت درحقیقت حق تعالیٰ کی اطاعت ہے۔

فائدہ:- پیغمبر کا خواب اور ان کا الہام وغیرہ بھی وحی کی طرح قبل اطاعت ہوتا ہے۔ حضرت ابراہیم ﷺ نے خواب میں دیکھا تھا کہ اپنے فرزند کو ذبح کر دو حالانکہ بے قصور آدمی کو قتل کرنا شریعت کے خلاف تھا۔ لیکن آپ کے اس خواب نے اس حکم شرعی کو آپ کے حق میں منسوخ کر دیا آج اگر کوئی مسلمان یہ خواب دیکھے تو وہ محض اپنے خواب پر ایسے کام کی جرأت نہیں کر سکتا کیونکہ یہ خلاف شریعت ہے۔ نقطہ یہ بھی یاد رہے کہ حضرت جبریل ﷺ تو نبی ہیں نہ نبیوں کے استاذ۔ بلکہ رب تعالیٰ اور پیغمبروں کے درمیان پیغام پہنچانے والے قاصد ہیں اور ان بیانے کرام کے خادم نبی حکومت الہیہ کے اختیارات والے حکام ہیں حضرت جبریل امین ایسے نہیں۔ بلاشبہ یوں سمجھو کر ایک ضلع کا افسر ہے اور ایک محلہ ڈاک کا قاصد بادشاہ کے یہاں سے احکام ڈاک کے ذریعے سے حاکم کے پاس آتے ہیں تو ڈاک کالانے والا حاکم نہیں حاکم وہی ہے جس کے پاس یہ احکام آئے اور جوان پر رعایا سے عمل کرائے گا۔

قرآن اور حدیث کا فرق

قرآن اور حدیث دونوں ہی وجی الہی ہیں۔ دونوں کی اطاعت ضروری ہے۔ فرق اتنا ہے کہ قرآن کریم کی عبارت خدا کی طرف سے ہے اور مضمون بھی۔ گویا جس طرح حضرت جبریل امین نے آ کر سنایا۔ اسی طرح بلا کسی فرق کے حضور ﷺ نے بیان فرمادیا۔ حدیث میں یہ ہے کہ مضمون رب کی طرف سے ہوتا ہے اور الفاظ حضور ﷺ کے اپنے ہوتے ہیں۔ اب اس مضمون کا رب کی طرف سے آنایا بطور الہام ہوتا ہے یا فرشتہ ہی عرض کرتا ہے۔ لیکن اس کی ادائیگی حضور ﷺ کے اپنے الفاظ سے ہوتی ہے۔ اسی لئے اس کا ماننا اور اس پر عمل کرنا ضروری۔ لیکن اس کی تلاوت نماز میں بجائے قرآن شریف کے نہیں ہو سکتی۔ کیونکہ عمل مضمون پر ہوتا ہے اور تلاوت الفاظ کی ہوتی ہے اور اسی وجہ سے قرآن پاک کے احکام حدیث سے منسوخ ہو سکتے ہیں ہم اس کی پوری بحث ان شاء اللہ تعالیٰ مَا نَسْخَ مِنْ آيَةٍ أُو نُسِّخَها (آل عمرہ: ۱۰۶) میں کریں گے۔ دیکھو غیر اللہ کو سجدہ تعظیمی کرنا قرآن شریف سے ثابت ہے مگر حدیث نے اس کو منسوخ کیا وغیرہ وغیرہ۔ اسی لئے قرآن پاک فرماتا ہے: وَيُعَلِّمُهُمُ الْكِتَابَ وَالْحِكْمَةَ (آل عمرہ: ۱۲۹) یعنی ہمارے نبی ﷺ مسلمانوں کو قرآن شریف اور حکمت سکھاتے ہیں۔ اگر حدیث شریف ماننے کی ضرورت نہ ہوتی تو حکمت کا ذکر نہ فرمایا جاتا فقط کتاب کا ذکر ہی کافی تھا۔ حدیث ماننے کا یہ مطلب نہیں کہ قرآن ناقص ہے۔ قرآن پاک بالکل مکمل کتاب ہے لیکن اس مکمل میں سے مضامین حاصل کرنے کے لئے مکمل ہی انسان کی ضرورت تھی اور وہ نبی کریم ہیں ﷺ، سمندر میں موتی ضرور ہیں لیکن ان کے حاصل کرنے کے لئے کسی غواص (غوطہ خور) کی ضرورت ہے اگر قرآن پاک سے مسائل ہر شخص نکال لیا کرتا تو اس کے سکھانے کے لئے پیغمبر کیوں بھیجے جاتے۔ اس کی پوری بحث ان شاء اللہ آئندہ ہو گی اور جس طرح کہ قرآن شریف کے ہوتے ہوئے حدیث پاک کے سننے کی ضرورت ہے اور حدیث کے ماننے سے قرآن کا ناقص ہونا لازم نہیں آتا اسی

طرح حدیث و قرآن کے ہوتے ہوئے ہم جیسوں کو فقة کے ماننے کی بھی ضرورت ہے اور فقة ماننے سے یہ لازم نہیں آتا کہ قرآن و حدیث ناقص ہوں اسی لئے قرآن کریم نے عام حکم فرمادیا کہ **أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ** (الناء: ۵۹) یعنی اطاعت کرو اللہ کی اور اللہ کے رسول ﷺ کی اور اپنے میں سے امر والوں (علماء مجتهدین) کی یہ بھی خیال رہے کہ حضور ﷺ کا ہر قول فعل جو منقول ہو جائے وہ حدیث ہے خواہ ہمارے لئے لائق عمل ہو یا نہ ہو مگر سنت صرف ان اقوال و اعمال کو کہا جاتا ہے جو ہمارے لئے لائق عمل ہوں۔ اسی لئے حضور نے فرمایا: **عَلَيْكُمْ بِسُنْنَتِي** تم پر میری سنت لازم ہے۔ یہ نہ فرمایا: **عَلَيْكُمْ بِمَحْدِيَّتِي** لہذا دنیا میں کوئی شخص اہل حدیث نہیں ہو سکتا۔ کیونکہ تمام حدیثوں پر عمل ناممکن۔ ہاں اہل سنت ہو سکتا ہے یعنی تمام سنتوں پر عمل ہو سکتا ہے۔

(تیسرا فصل)

قرآن پاک کی ترتیب اور اس کا جمع ہونا

پہلے معلوم ہو چکا ہے کہ قرآن پاک لوح محفوظ میں لکھا ہوا تھا۔ قرآن کریم فرماتا ہے **قُرْآنٌ مَّجِيدٌ فِي لَوْحٍ مَّحْفُوظٍ** (البروج: ۲۲) پھر وہاں سے پہلے آسمان پر لا یا گیا۔ پھر وہاں سے تیس سال میں آہستہ آہستہ حضور ﷺ پر نازل ہوتا رہا مگر یہ نازل ہونا اس لکھے ہوئے کی ترتیب کے موافق نہ تھا۔ کیونکہ یہ نزول بندوں کی ضرورت کے مطابق ہوتا تھا جس آیت کی ضرورت ہوئی وہی آگئی۔ مثلاً اگر اول ہی سے شراب کے حرام ہونے کی آیتیں اتر آتیں تو یقیناً عرب کے نئے مسلمانوں کو دشواری واقع ہوتی کیونکہ وہاں عام طور پر شراب پی جاتی تھی۔ اس طرح سارے احکام کو سمجھ لویں کیونکہ حضور ﷺ کی نگاہ پاک لوح محفوظ وغیرہ پر تھی اس لئے آپ ہر آیت کے نزول کے وقت اس کو ترتیب سے جمع کر دیتے تھے اس طرح کہ جو حضرات کا تب وہی مقرر تھے ان کو فرمادیتے تھے

کہ یہ آیت فلاں سورت میں فلاں آیت کے بعد رکھو اور یہ ترتیب لوح محفوظ کی ترتیب کے موافق تھی اور طریقہ اس وقت یہ تھا کہ حضرت زید بن ثابت و دیگر بعض صحابہ رضی اللہ عنہم اس خدمت کو انعام دینے کے لئے مقرر تھے۔

جس وقت جو آیت اترتی حضور صلی اللہ علیہ وسلم کے حکم کے مطابق اونٹ کی ہڈیوں پر کھجور کے پتوں پر اور مختلف کاغذوں پر لکھ لیتے تھے اور یہ چیزیں متفرق طور پر لوگوں کے پاس رہیں لیکن ان حضرات کو زیادہ اعتماد حافظے پر تھا۔ یعنی عام صحابہ کرام رضی اللہ عنہم پورے قرآن کے حافظ تھے جیسا کہ آج حافظ ہیں۔ بلکہ اس سے زیادہ تو یوں سمجھو کہ قرآن پاک کی ترتیب خود حضور صلی اللہ علیہ وسلم نے دے دی تھی۔ لیکن ایک جگہ کتابی شکل میں جمع نہ فرمایا تھا۔ اس کی تین وجہیں تھیں۔ ایک تو یہ کہ چونکہ صد بہا حافظ اس کو اسی ترتیب سے یاد کر چکے تھے جو آج تک چلی آ رہی ہے اور نماز میں پڑھنا فرض تھا اور نماز کے علاوہ بھی صحابہ کرام رضی اللہ عنہم برکت کے لئے اس کو کثرت اوقات پڑھتے ہی رہتے تھے۔ اس لئے اس کے ضائع ہونے کا کچھ اندر یہ نہ تھا اور دوسرے یہ کہ جہاد اور دیگر ضروریات زندگی کی وجہ سے اتنا موقعہ نہ مل سکا کہ اس کو ایک جگہ جمع کیا جاتا اور تیسرا یہ کہ جب تک کہ پورا فتر آن پاک نہ آ جاتا۔ اس کو جمع کرنا غیر ممکن تھا کیونکہ ہر سورت کی کچھ آیات اتر چکی تھیں کچھ اترنے والی ہوتی تھیں حضور کی وفات سے کچھ روز پہلے نزول قرآن کی تکمیل ہوئی۔

غرضیکہ حضور صلی اللہ علیہ وسلم کی زندگی پاک میں قرآن کریم کتابی شکل میں ایک جگہ جمع نہ ہو سکا۔ البتہ مرتب ہو گیا اللہ کی شان کہ حضرت صدیق اکبر رضی اللہ عنہ کی خلافت کے زمانے میں یعنی حضور صلی اللہ علیہ وسلم کی وفات، ہی کے سال ملک یمانہ کے جھوٹے مدعا نبوت مسیلمہ کذاب اور اس کے ساتھیوں سے صحابہ کرام رضی اللہ عنہم کو سخت جنگ کرنی پڑی اور اس جنگ میں تقریباً سات سو حافظ قرآن بھی شہید ہو گئے تب حضرت عمر رضی اللہ عنہ بارگاہ صدیقی میں حاضر ہوئے اور عرض کیا کہ اگر اسی طرح حافظ اور قرآن شہید ہوتے رہے تو بہت جلد قرآن پاک ضائع ہو جائے گا۔ حضرت صدیق اکبر رضی اللہ عنہ نے ان صحابہ کرام رضی اللہ عنہم کو جمع فرمایا جنہوں نے

حضرور ﷺ کے زمانہ میں وحی لکھنے کی خدمت انجام دی تھی اور اس کا مہتمم حضرت زید ابن ثابت رضی اللہ عنہ کو قرار دیا کہ تم تمام جگہ سے قرآن پاک کی آیات جمع کر کے کتابی شکل میں تیار کرو۔ زید ابن ثابت رضی اللہ عنہ کہتے تھے۔ آپ وہ کام کیوں کرتے ہیں جو حضرور ﷺ نے نہ کیا۔ حضرت صدیق اکبر رضی اللہ عنہ نے فرمایا کہ یہ کام اچھا ہے۔

نوٹ:- اس سے بدعت حسنہ کا ثبوت ہوا۔ حضرت زید ابن ثابت رضی اللہ عنہ نے نہایت محنت اور جانفشاری سے ان تمام آیتوں کو یکجا جمع کیا جو کہ لوگوں کے سینوں کھجور کے پتوں اور ہڈیوں میں لکھی ہوئی تھیں اور ترتیب وہی رہی جو حضرور ﷺ نے فرمائی تھی۔ یہ قرآن کا نسخہ صدیق اکبر رضی اللہ عنہ کی حیات میں ان کے پاس رہا۔ پھر حضرت فاروق اعظم رضی اللہ عنہ کے پاس رہا۔ پھر ان کے بعد فاروق رضی اللہ عنہ کی بیٹی رسول اللہ ﷺ کی پاک بیوی حفصہ رضی اللہ عنہ کے پاس محفوظ رہا۔ حضرت عثمان غنی رضی اللہ عنہ کی خلافت کے زمانہ میں حذیفہ ابن ایمان رضی اللہ عنہ جو کہ آرمینیہ اور آذربائیجان کے کفار سے جنگ فرماء ہے تھے۔ وہاں کی مہم سے فارغ ہو کر حاضر بارگاہ ہوئے اور عرض کیا کہ ”اے امیر المؤمنین لوگوں میں قرآن پاک کے متعلق اختلاف شروع ہو گئے ہیں اگر یہ اختلاف بڑھتے رہے تو مسلمانوں کا حال یہود و نصاریٰ کی طرح ہو جائے گا۔ لہذا اس کا جلد کوئی انتظام کیجئے۔“ وجہ اختلاف یہ تھی کہ بعض صحابہ رضی اللہ عنہم کے نسخوں میں حضرور ﷺ کے وہ الفاظ بھی لکھے تھے جو آپ نے بطور تفسیر ارشاد فرمائے تھے اور وہ حضرات اس کو قرآن ہی کا جزو سمجھ لیتے تھے۔ حالانکہ وہ الفاظ قرآن نہ تھے۔ جیسے کہ مصحف ابن مسعود رضی اللہ عنہ وغیرہ نیز ایک نسخہ تمام ملک کے مسلمانوں کے لئے اب کافی نہ تھا۔ نیز حافظ صحابہ کرام رضی اللہ عنہم کو جو رقمہ قرآن مجید میں لگتا تھا اس کے نکالنے میں بہت دشواری ہوتی تھی۔ ان وجہوں کی بنا پر حضرت عثمان غنی رضی اللہ عنہ نے پھر زید ابن ثابت رضی اللہ عنہ کو حکم فرمایا اور ان کی مدد کے لئے عبد اللہ بن زبیر اور سعید ابن عاص اور عبد اللہ بن حارث ابن ہشام کو مقرر کیا۔ ان حضرات نے حضرت حفصہ رضی اللہ عنہ کے پاس سے پہلے جمع کئے ہوئے قرآن کو منگایا اور پھر اس کا مقابلہ حفاظ کے

حفظ قرآن سے نہایت تحقیق سے کر کے چھ یا سات نسخے نقل کئے اور یہ نسخے عراق، شام، مصر وغیرہ اسلامی ممالک میں بھیج دیئے اور اصل نسخہ حضرت حفصہ رضی اللہ عنہ کو واپس کر دیا اور جن صحابہ کرام رضی اللہ عنہم کے پاس تفسیر سے ملے ہوئے قرآن کے نسخے تھے اور وہ اس کو قرآن پاک ہی سمجھ بیٹھے تھے ان کو منگوا کر جلوادیا گیا کیونکہ ان نسخوں کا باقی رہنا آئندہ بڑے فتنوں کا دروازہ کھول دیتا کہ آئندہ لوگ اس کو قرآن پاک ہی سمجھ بیٹھتے۔ الحمد لله رب العالمین

الله اب تک قرآن پاک اسی طرح بلا کم و کاست مسلمانوں میں چلا آ رہا ہے۔

ناظرین! ہماری اس تقریر سے سمجھ گئے ہوں گے کہ قرآن پاک کی ترتیب نزول قرآن کے مطابق ہو سکتی ہی نہیں تھی۔ کیونکہ موجودہ ترتیب لوح محفوظ کی ترتیب کے مطابق ہے اور قرآن پاک کا نزول ضرورت کے مطابق ہوا اور یہ بھی سمجھ گئے ہوں گے کہ قرآن پاک کو ترتیب دینے والے خود رسول اللہ صلی اللہ علیہ وسلم ہیں لیکن اس کو کتابی شکل میں ترتیب دینے والے اولاً صدیق اکبر رضی اللہ عنہ اور دوسرا عثمان غنی رضی اللہ عنہ ہیں۔ اس لئے آپ کا لقب عثمان ”جامع القرآن“ ہوا۔

نکتہ: صلح حدیبیہ کے موقع پر جب کہ صحابہ کرام رضی اللہ عنہم نے حضور ﷺ کے ہاتھ پر بیعت کی۔ جس بیعت کا نام ”بیعت الرضوان“ ہے۔ اس میں حضرت عثمان غنی رضی اللہ عنہ موجود نہ تھے۔ کیونکہ ان کو حضور ﷺ کی طرف سے مکہ معظمه بھیجا گیا تھا۔ تو حضور ﷺ نے اپنے بائیکیں ہاتھ کی طرف اشارہ کر کے فرمایا کہ یہ عثمان کا ہاتھ ہے اور خود ان کی طرف سے بیعت فرمائی۔

خوکوزہ دخود کوزہ گرد خود گل کوزہ!

تو حضور ﷺ کا ہاتھ گویا عثمان غنی کا ہاتھ ہوا اور حق تعالیٰ نے حضور ﷺ کے ہاتھ کو اپنا ہاتھ فرمایا: يَيُّدُ اللَّهَ فَوْقَ أَيْدِيهِمْ (الفتح: ۱۰) تو گویا اس واسطے سے عثمان غنی کا ہاتھ اللہ کا ہاتھ ہے اور قرآن کریم اللہ کا کلام۔ تو یوں کہ کلام اللہ یہ اللہ نے جمع فرمایا۔ اس لئے عثمان غنی کو جمع قرآن کے لئے منتخب فرمایا گیا۔

نوٹ ضروری:- قرآن پاک کی تقسیم اس زمانہ پاک میں دو طریقے سے ہو چکی تھی۔ ایک سورتوں سے دوسری منزلوں سے یعنی قرآن پاک کی سات منزلیں کی گئی تھیں کہ تلاوت کرنے والا ایک منزل روزانہ کے حساب سے ختم کر کے سات دن میں ان منزلوں کو فی شرق میں جمع کیا گیا ہے یعنی پہلی منزل سورۃ فاتحہ سے شروع ہوتی ہے۔ دوسری مانندہ سے، تیسرا سورۃ یونس سے، چوتھی سورۃ بنی اسرائیل سے پانچویں سورۃ شراء سے، چھٹی سورۃ والصف سے اور ساتویں سورۃ ق سے پھر اس کے بعد قرآن پاک کے تیس حصے برابر کئے گئے جس کا نام رکھا گیا تیس سیپارے تاکہ تلاوت کرنے والا ایک سیپارہ روز کے حساب سے ایک مہینہ میں قرآن ختم کر سکے۔ پھر قرآن پاک میں زیر وزبرناہ ہونے کی وجہ سے اس کے تلاوت کرنے میں سخت دشواری محسوس ہوتی تھی کیونکہ غیر عربی لوگ تو پڑھتے ہی نہ سکتے تھے اور عربی حضرات بھی بعض بعض موقعوں پر دشواری محسوس کرتے تھے۔ لہذا اس میں زیر وزبر لگائے گئے اور نون قطعی ظاہر کئے گئے۔ مشہور یہ ہے کہ یہ کام حجاج بن یوسف نے کیا۔ اسی حجاج بن یوسف نے سورتوں کے نام قرآن میں لکھے۔ اس سے پہلے یہ نام قرآن میں نہ لکھتے تھے (تفسیر حنزہ اسن العرفان) پھر اس میں تفسیر روح البیان آخر سورۃ حجرات میں مصحف عثمانی میں نہ نقطے تھے نہ اعراب نہ رکوع نہ سیپارے۔ نقطے لگانے والے اعراب لگانے والے ابواسودہ بلی تابعی ہیں جنہوں نے حجاج ابن یوسف کے حکم سے یہ کام کیا۔ پھر خلیل ابن احمد فرامیدی نے مد اور وقف وغیرہ کی علامات قرآن میں لگائیں اور بیرون این قحطان نے قرآن کو عربی خط یعنی نسخ میں لکھا۔ بعض لوگوں نے کہا ہے کہ قرآن کے تیس پارے اور اس میں نصف، ربع، ٹیکٹ کے نشانات مامون عباسی کے زمانے میں لگائے گئے رکوع بنائے گئے۔ یعنی حضرت عثمان غنی رمضان شریف کی تراویح کی نماز میں جس قدر قرآن پاک پڑھ کر رکوع فرماتے تھے۔ اتنے حصے کو رکوع قرار دیا گیا۔ اس لئے اس کے نشان پر قرآن مجید کے حاشیے پر رکوع لگادیتے ہیں بعض کہتے ہیں کہ یہ عمرو کے نام کا عین ہے بعض

کہتے ہیں کہ عثمان کے نام کا عین۔ لیکن صحیح یہ ہے کہ یہ لفظ رکوع کا عین ہے تو حقیقت میں یہ تمام کام تلاوت کرنے والے کی آسانی کے لئے کئے گئے۔ اس سے معلوم ہوتا ہے کہ تراویح بیس رکعت ہونی چاہیے نہ کہ آٹھ رکعت، اس لئے کہ حضرت عثمان روزانہ نیس رکعت تراویح پڑھتے تھے اور ہر رکعت میں قرآن پاک ایک رکوع پڑھتے اور ستائیسویں رمضان المبارک ختم قرآن پاک فرماتے۔ اس حساب سے کل پانچ سو چالیس رکوع بنتے ہیں اور کل رکوع قرآن پاک کے پانچ سو چھپن ہیں۔ چونکہ بعض سورتیں بہت چھوٹی ہیں اس لئے بعض رکعتوں میں دو سورتیں پڑھلی جاتی ہیں اگر تراویح آٹھ رکعت ہوتی جیسے وہابی کہتے ہیں تو قرآن پاک کے رکوع دوسوںہ ہونے چاہیے تھے۔ اس کی مزید تحقیق کے لئے ہماری کتاب *لِيَعَثُ الْمَصَابِيَّحَ عَلَى الرَّكْعَاتِ الْتَّرَاوِيَّحِ دِيكھو۔*

سورتوں کی ترتیب کے بارے میں اختلاف ہے بعض فرماتے ہیں کہ ان کو بھی آیتوں کی طرح حضور ﷺ نے ہی ترتیب دیا تھا اور بعض فرماتے ہیں کہ نہیں بلکہ صحابہ کرام رضی اللہ عنہم کے اجتہاد سے یہ ترتیب ہوئی لیکن تفسیر عزیزی نے یہ فیصلہ فرمایا ہے کہ حضور ﷺ نے بہت سی سورتوں کی ترتیب اشارۃ خود ہی فرمادی تھی جیسے کہ سات طویل سورتیں اور ہم والی اور مفصل کی سورتیں۔ ان کو حضور ﷺ نے نمازوں یا اپنے وظیفوں میں ترتیب وار پڑھ کر بتا دیا تھا اور بعض سورتوں کی ترتیب حضور کے بعد صحابہ کرام رضی اللہ عنہم کے اجتہاد سے مضامین کی مناسبت سے واقع ہوئی جیسے کہ کسی بڑے شاعر کے کلام کو ہم ترتیب دیں تو اس کو ردیف کے حروف کے مطابق اس طرح ترتیب دیتے ہیں کہ بڑی بڑی غزلیں اور قصیدے پہلے اور مثنوی اس کے بعد اور قطعہ اور رباعیاں اس کے بعد۔ تو ترتیب میں کلام کی موزونیت کا لاحاظہ کھا جاتا ہے نہ کہ اس نے یہ کلام کب کہا؟ اسی لئے مدنی بڑی بڑی سورتیں قرآن پاک میں اول ہیں اور کمی سورتیں بعد میں۔

(چوتھی فصل)

قرآن پاک کی حفاظت

قرآن پاک سے پہلی کتابیں مثلاً تورات، بیبلی وزبور وغیرہ ایک خاص وقت تک کے لئے اور خاص خاص قوموں کے لئے دنیا میں بھی گئیں اس لئے حق تعالیٰ نے ان کی حفاظت کا ذمہ خود نہ لیا۔ جس کا نتیجہ یہ ہوا کہ ان پیغمبران عظام کے دنیا سے پرده فرمانے کے بعد وہ کتابیں بھی قریب قریب ختم ہو گئیں۔ لیکن یہ قرآن کریم سارے جہان کے لئے آیا اور ہمیشہ کے لئے آیا۔ اس لئے رب تعالیٰ نے خود اس کی حفاظت کا وعدہ فرمایا تھا۔ چنانچہ ارشاد فرمایا: **نَحْنُ نَزَّلْنَا إِلَيْكُمْ رُّوحًا مِّنْ أَنفُسِنَا فَإِذَا هُنَّ عَلَىٰهُنَّ مُّبِينٌ** (الجیحون: ۹) ہم نے ذکرو قرآن اتارا ہے اور ہم اس کے محافظ ہیں۔

سبحان اللہ! ایسی اس کی حفاظت ہوئی کہ کوئی شخص اس میں زیر اور زبر کا فرق نہ کر سکا۔ اس کی حفاظت کا ذریعہ ہوا کہ قرآن کریم فقط کاغذ پر ہی نہ رہا بلکہ مسلمانوں کے سینوں میں محفوظ کیا گیا۔ صحابہ کرام ﷺ کے زمانہ کی حالت تو ہم سنی سنائی بیان کر سکتے ہیں لیکن اس زمانہ میں تو مشاہدہ ہو رہا ہے کہ اگر کسی چھوٹے سے گاؤں میں بھی کسی مجمع کے سامنے کوئی تلاوت کرنے والا ایک زیر زبر کی غلطی کر دے تو ہر چہار طرف سے آوازیں آتی ہیں کہ آپ نے غلط پڑھا۔ اس طرح پڑھوا اور ہر زمانے ہر جگہ ایک دونیں بلکہ صد ہا صد ہا حافظ پیدا ہوتے رہے۔

اس کی مثال یوں سمجھو کہ جب بچہ سکول میں قدم رکھتا ہے تو چونکہ اسے ابھی کتاب سنبھالنے کی لیاقت نہیں ہوتی لہذا اس کے استاذ چھوٹے چھوٹے قاعدے اور کتابیں اس کو خرید کر دیتے ہیں وہ بچہ کتابیں پڑھتا بھی جاتا ہے اور ضائع بھی کرتا جاتا ہے۔ جب کسی قدر بہوش سنبھالتا ہے تو اب کتابیں پھاڑتا تو نہیں لیکن ان پر لکھ لکھ کر خراب کرتا رہتا ہے۔ پھر جب خوب سمجھدار ہو جاتا ہے اور کتاب کی قدر و قیمت پہچانتا ہے تو اب

کتاب کو جان سے بھی زیادہ عزیز سمجھتا ہے۔ اسی طرح دنیا سب سے پہلے خدا تعالیٰ کتابوں اور صحیفوں کو سننچال نہ سکی تو ان کو بر باد کر ڈالا۔ پھر تورات و انجیل کو بالکل تو نہ مٹایا مگر اپنی طرف سے بہت کچھ اس میں غلط ملط کر دیا۔ دنیا کے اخیر دور میں قرآن کریم تشریف لایا اور قدرت نے اس کو سننچالنے کا طریقہ سکھایا۔ تورات و انجیل کسی زمانے میں بگڑی بگڑائی پائی جاتی ہوں گی۔ لیکن اب تو صفحہ ہستی سے قریباً بالکل ناپید ہو گئیں۔ یہ جو پیسے کی یو حنا اور متی رسول کی انجیلیں فروخت ہو رہی ہیں۔ وہ انجیل نہیں جو آسمان سے آئی تھی بلکہ اس کے ترجمے ہوں گے کیونکہ وہ عبرانی زبان میں تھیں اور یہ ترجمے مختلف زبانوں میں ہیں۔ جب وہ اصل کتاب ہمارے سامنے ہے ہی نہیں تو ہم کیسے معلوم کریں کہ یہ ترجمے اس کے صحیح ہیں یا نہیں۔ بخلاف قرآن کریم کے کہ وہی قرآن اسی زبان میں بعینہ موجود ہے۔ جو صاحب قرآن ﷺ پر اتر اتھا۔ وہ کتابیں تو کیا باقی رہتیں؟ زبان عبرانی جس میں وہ کتابیں آئی تھیں وہی دنیا سے غائب ہو گئی۔ بلکہ مصرا اور شام وغیرہ ممالک جہاں عبرانی زبان بولی جاتی تھی وہاں عربی زبان نے اپنا سکھ جمالیا اور اس قرآن پاک کی بدولت ہر ملک میں عربی زبان کا دور دورہ ہو گیا۔ چنانچہ الحمد للہ ہندوستان میں بھی لاکھوں کی تعداد میں عربی دان موجود ہیں۔ لیکن عربانی جانے والے ایک بھی نہیں ہے حتیٰ کہ مشن اسکولوں میں انجیل تو پڑھائی جاتی ہے مگر افسوس کہ عربانی اور سریانی زبانیں وہاں بھی غائب ہیں یہ سب قرآن پاک اور صاحب لولاک کی برکت ہے۔ حرمت یہ ہے کہ قرآن پاک کے الفاظ محفوظ اس کے پڑھنے کے طریقے۔ یعنی قراءت (تجوید) محفوظ کہ س، ص، ت، ط، ک، ق، ذ، ز، ض، ظ، م، شد وغیرہ کس طرح ادا کئے جائیں۔ طریقہ تحریر بھی محفوظ ہے۔ یعنی جس طرح کہ صاحب قرآن ﷺ سے تحریر بھی منقول ہے۔ اس کے خلاف قرآن پاک نہیں لکھ سکتے۔ بسم اللہ کا سین لمبا اور میم گول لکھا جاتا ہے کہ کسی قرآن پاک میں سین چھوٹا کر کے نہ لکھا جائے۔ بِسْمِ اللَّهِ الرَّحْمَنِ الرَّحِيمِ لکھنے میں الاسم آتا ہے جیسا کلماتِ نحوی میں الاسم آتا ہے۔ علماء فرماتے ہیں کہ

قرآن پاک کو عربی خط میں لکھا جائے اردو خط یا استعلیق نہ لکھا جائے۔ بعض بعض کلمات نحوی قاعدے کے خلاف معلوم ہوتے ہیں لیکن وہ پڑھے ویسے ہی جاتے ہیں جیسے کہ ثابت ہو چکے۔ **مَثَلًا عَلَيْهِ اللَّهُمَا أَذْسَانِي هُنَّ نَسْفَعًا وَغَيْرَهُ كُوْدَى كَرِحْرَتْ** ہوتی ہے کہ سبحان اللہ! قرآن پاک ایسا محفوظ ہے کہ اس کے صفات تک محفوظ۔ اگر کوئی منصف ان باتوں کو بنظر انصاف دیکھے تو قرآن پاک کے قبول کرنے میں تامل نہ کرے۔ ان خوبیوں کو دیکھ کر بعض پادریوں کے منہ میں پانی بھرا آیا۔

اولاً تو اس کوشش میں رہے کہ انجیل شریف کو محفوظ کتاب ثابت کر سکیں مگر نہ کر سکے۔ بلکہ بہت سے محققین عیسائیوں نے مان لیا کہ انجیل شریف میں لفظی اور معنوی بیشارت حیرتیں ہوئیں اور مان لیا کہ انجیل کی بہت سی آیتیں اور بہت سے باب الحاقی ہیں۔ دیکھو مسٹر ہارن اور ہنری اور اسکاٹ صاحب کی تفاسیر اور دیکھو مباحثہ دینی مطبوعہ اکبر آباد مصنفہ پادری فنڈ روغیرہ بعض عیسائی پادریوں نے یہ کوشش کی کہ قرآن پاک کو محرف ثابت کریں۔ چنانچہ عبدالمحیم اور ماسٹر رام چندر اور پادری عماء الدین نے اس بارے میں رسالے لکھا ڈالے۔ یہ لوگ جس قدر اعتراض کر سکتے ہیں ہم ان کو علیحدہ علیحدہ سوال جواب کی شکل میں بیان کرتے ہیں تاکہ مسلمان ان سے واقف ہوں۔

(۱) سوال: حضرت عثمان غنی رض نے جب قرآن کا نسخہ تیار کیا تو پچھلے نسخوں کو جلوادیا۔ جس سے معلوم ہوتا ہے کہ یہ قرآن وہ نہیں ہے جو آسمان سے آیا ہے۔ بلکہ وہ جلا یا جا چکا۔

جواب: اس کا جواب دوسری فصل میں نہایت تفصیل سے گزر چکا کہ ان نسخوں کو جلوانا اختلاف کو مٹانے کے لئے تھا۔ کیونکہ ان میں قرآن اور تفسیری عبارات مخلوط تھیں۔ آیات کو لے لیا گیا۔ اگر وہ نسخہ باقی رہتے تو آئندہ بڑا اختلاف پیدا ہو جاتا۔ اس تفصیل کو پڑھنے کے بعد معلوم ہو جاتا ہے کہ یہ اعتراض محض لغو ہے اور دھوکہ دینے کے لئے ہے۔

(۲) سوال: تفسیر اتفاق اور بخاری شریف جلد دوم باب جمع قرآن میں ہے کہ حضرت زید بن ثابت رضی اللہ عنہ فرماتے کہ میں نے لَقْدْ جَاءَ كُمْرَسُوْلٌ والی آیت تمام جگہ تلاش کی مگر کہیں نہ ملی بجز ابو خزیمہ انصاری کے کہ ان کے پاس یہ لکھی ہوئی موجود تھی۔ اس سے معلوم ہوتا ہے کہ اور آیتیں بھی اس طرح گم ہوئی ہوں گی۔ نیز حضرت عائشہ صدیقہ رضی اللہ عنہا سے مروی ہے کہ ایک آیت لکھی ہوئی ہمارے پاس موجود تھی جسے بکری کھائی جس سے معلوم ہوتا ہے کہ اور آیتیں بھی اسی طرح بر باد ہوئی ہوں گی۔

جواب: اگر ایسی ایسی دو چار سوروایتیں جمع کر لی جائیں اور وہ روایتیں فتابل قبول بھی ہوں اور کوئی بکری پورا قرآن بھی کھائی ہو تو بھی اصل قرآن کا ایک لفظ بھی ضائع نہیں ہو سکتا۔ یہ توجہ ہوتا جب قرآن پاک کا دار و مدار تورات انحصار کی طرح فقط دو چار نسخوں پر ہوتا۔ یہ تو مسلمانوں کے سینوں میں موجود تھا۔ کاغذ کو بکری اور گائے بھیں کھا سکتی ہیں۔ حافظ کے سینے کو توقیر کی مٹی بھی نہیں کھاتی۔ اسے کون کھائے گا۔ جناب وہ صحابہ کرام رضی اللہ عنہم کا زمانہ تھا۔ اگر آج بھی دنیا سے قرآن پاک کے سارے نسخ ناپید کر دیئے جائیں تو ہندوستان کے کسی معمولی گاؤں کا ایک چھوٹا حافظ بچہ بھی قرآن پاک بعینہ لکھوا سکتا ہے۔

(۳) سوال: مسلمان خود مانتے ہیں کہ قرآن پاک کی بہت سی آیتیں منسوخ ہیں کہ سورۃ بقرہ کے برابر تھی لیکن نسخ وغیرہ ہو کر کٹ کٹا کر اتنی باقی رہی۔ معلوم ہوا کہ یہ قرآن بعینہ وہ نہیں ہے کہ جو آسمان سے آیا تھا بلکہ اس میں بہت سی تبدیلی ہو چکی ہے۔

جواب: تحریف کے معنی یہ ہیں کہ کتاب والے کی غیر موجودگی میں اس کی بغیر مرضی اس کی کتاب میں کمی یا زیادتی کر دی جائے۔ لیکن اگر صاحب کتاب ہی اپنی مرضی سے اپنی کتاب میں کچھ کمی بیشی کرے تو اس کو کوئی بیوقوف بھی تحریف نہ کہے گا۔ ایک طبیب نہ لکھتا ہے۔ یہاں اپنی طرف سے اس میں دوائیں گھٹا تا بڑھاتا ہے تو وہ

مریض یقیناً مجرم ہے لیکن اگر طبیب ہی مریض کی حالت میں تبدیلی کی بناء پر اپنے نسخے میں کچھ تبدیلی کرتا ہے تو یہ طبیب کی قابلیت اور نسخہ کے مکمل ہونے کی دلیل ہے نہ کہ نسخے کی تحریف۔ یہی قرآن پاک میں ہوا کہ بعض سورتوں میں حالات کے موافق خود قرآن بھیجنے والے خدا کی طرف سے ہی احکام بدلتے گئے۔ نسخ کی پوری تحقیق ہم ان شاء اللہ تعالیٰ اس آیت کے ماتحت لکھیں گے کہ مَاَنَذَّنَا سُنْخٌ مِّنْ آيَةٍ (البقرہ: ۱۰۶) انتظار کریں۔

(۳) سوال: مسلمانوں کی بعض جماعتوں (جیسے کہ شیعہ) کہتی ہیں کہ قرآن میں سے دس پارے کم کر دیئے گئے اور اس قرآن میں سورہ حسین سورہ علی اور سورہ فاطمہ بھی تھیں۔ پتہ نہیں لگتا کہ وہ کہاں گئیں۔ پھر آپ کس منہ سے کہتے ہیں کہ قرآن پاک محفوظ ہے۔

جواب: کسی بیوقوف شیعہ نے گپ ہانگی ہوگی۔ تحقیق شیعہ تو بڑے شدومد کے ساتھ اس سے اپنی براءت ثابت کرتے ہیں۔ مثلاً ملا صادق، شرح کلمتی میں، محمد ابن حسن آہلی، شیخ صدق ابو جعفر محمد بن علی با بولیہ وغیرہ اور کیوں ثابت نہ کریں، اس لئے کہ اس عقیدے سے تو اہل بیت عظام کے اسلام کی ہی خیر نہ رہے گی۔ کیونکہ پھر یہ سوال پیدا ہو گا کہ اہل بیت الٹھار ہنی اللہ تھے نے اس محرف قرآن کو اپنی نمازوں میں کیوں پڑھا اور اس سے احکام کیوں جاری فرمائے اور قرآن پاک کو تحریف ہوتا ہوا دیکھ کر خاموشی کیوں اختیار کی۔ کیوں نہ سر بکف ہو کر میدان میں نکلے اور قرآن پاک کی حفاظت فرمائی۔ اگر وہ اس کام کو کرتے تو تمام مسلمان ان کی امداد کرتے۔ اگر نہ بھی کرتے تو خدا تو امداد کرتا اور خدا بھی امداد نہ کرتا اور جان جاتی تو شہید ہوتے۔ جب مسئلہ خلافت کے لئے امیر معاویہ اور عائشہ صدیقہؓ سے جنگ ہو سکتی تھی تو حفاظت قرآن کے لئے خلفائے ثلاثة سے بھی جنگ ہو سکتی تھی۔ اور اگر کچھ بھی نہ ہوتا تو حضرت علی مرتضیؓؑ کا زمانہ خلافت سب کے بعد تھا۔ اس زمانہ میں خلفائے ثلاثة پر دہ فرمائچے تھے۔ کسی کا خوف نہ ہتا تو اصلاح فرمائی ضروری تھی۔ شہید کر بلا سید الشہداء امام حسینؑ جہاں یزید کی بیعت

کے مقابلہ میں جان دے سکتے تھے وہی شہباز اسلام پر وانہ شمع رسالت ﷺ اس مسئلہ حفاظت قرآن پر بھی اپنی جان قربان کر سکتے تھے۔ ان تمام حضرات کا بلا اعتراف قرآن پاک کو قبول فرمائیں اس کی صحت کی کھلی ہوئی دلیل ہے۔ کون ایسا بے وقوف شیعہ ہو گا جو کہ اپنے ائمہ دین پر اس قدر اعتراض گوارا کر کے قرآن پاک کی تحریف کا قاتل ہو گا۔ اس کی زیادہ تحقیق منظور ہو تو تفسیر فتح المنان کا مطالعہ کریں باقی اور وابحیات اعتراض جو کئے جاتے ہیں مثلاً **إِيَّاكَ نَعْبُدُ وَإِيَّاكَ نَسْتَعِينُ** (فاتحہ: ۵) پر۔ یا قرآن پاک میں انبیاء کرام کے قصوں کے بار بار آنے پر۔ چونکہ ان کا تعلق حفاظت قرآن سے نہیں اس لئے ہم ان کو یہاں بیان نہیں کرتے بلکہ اس آیت کے ماتحت بیان کریں گے۔ ان **كُنْتُمْ فِي رَيْبٍ حِشَانَزَلَنَا** (ابقرہ: ۲۳)۔ اس کا انتظار کریں۔

تمہمة بحث

قرآن پاک کا طریقہ تحریر بھی حضور ﷺ سے منقول ہے چنانچہ خرپوتی شریف قصیدہ برده میں کتب معتبرہ سے نقل کیا کہ حضور ﷺ امیر معاویہ رضی اللہ عنہ کو جو کتاب وحی تھے قلم کا ہاتھ میں لینا دوات کا موقعہ پر رکھنا۔ بکوسیدھا کرنا۔ سین کو متفرق کر کے لکھنا مکوٹیر ہانہ کرنا وغیرہ سکھاتے تھے۔ اس لئے قرآن پاک کی تحریر اس کی تلاوت ہر ایک میں سنت کی اتباع لازم ہے۔

(پانچویں فصل)

قرآن پاک کے فضائل و فوائد

انسان میں کیا طاقت ہے جو رب کے کلام کے فضائل اور اس کے فوائد کو پورے طور پر بیان کر سکے۔ مسلمانوں کی واقفیت کے لئے چند باتیں اس کے فضائل کے متعلق اور چند فائدے بیان کئے جاتے ہیں۔ کلام کی عظمت کلام کرنے والے کی عظمت سے

ہوتی ہے۔ ایک بات فقیر بنو اکے منہ سے نکلتی ہے۔ اس کی طرف کوئی دھیان بھی نہیں دیتا اور ایک بات کسی بادشاہ یا حکیم کے منہ سے نکلتی ہے۔ تو اس کو دنیا سے شائع کیا جاتا ہے۔ اخباروں اور رسالوں میں اس کی اشاعت ہوتی ہے غرض یہ ہے کہ کلام کی عظمت کا پتہ کلام والے کی عظمت سے لگتا ہے۔ اسی قاعدے کی بنا پر اندازہ لگا لو کہ قرآن پاک ایسا معظم کلام ہے کہ اس کے مثل کسی کا کلام نہیں ہو سکتا کیونکہ یہ خالق کا کلام ہے مثل مشہور ہے۔ **كَلَامُ الْمَلِكِ مَلِكُ الْكَلَامِ** یعنی بادشاہ کا کلام کلاموں کا بادشاہ ہے۔ اس کلام ربانی میں سارے علوم اور ساری حکمتیں موجود ہیں جس میں سے ہر شخص اپنی لیاقت کے موافق حاصل کرتا ہے۔ اس کا پتہ عقل سے لگتا ہے اور تفسیریں دیکھنے سے معلوم ہوتا ہے کہ جس مفسر میں جیسی قابلیت ہے اسی قسم کے وہ بیش بہاموتی اس قرآن سے نکالتا ہے۔ منطقی مفسر کی تفسیر سے معلوم ہوتا ہے کہ قرآن کریم میں ازاول تا آخر منطق ہی منطق ہے۔ نحوی اور صرفی مفسر کی تفسیر سے پتہ چلتا ہے کہ اس میں صرف اور نحو ہی ہے۔ فصح اور بلیغ مفسر کی تفسیر سے ظاہر ہوتا ہے کہ قرآن کریم میں فصاحت و بلاغت کا دریا موجود ہا ہے صوفیاء کرام کی تفسیروں سے معلوم ہوتا ہے کہ قرآن عظیم میں علوم باطنی کے بیش قیمت موتی بھرے ہوئے ہیں۔

اس سے ہم اس نتیجہ پر پہنچے ہیں کہ قرآن میں سب کچھ ہے۔ لیکن جیسا کہ اس کا شناور ویسی اس کی تحصیل۔ پھر جہاں تک سمجھنے والے کی سمجھکی پہنچ وہاں تک اس کی تحقیق۔ اس کی مثال یوں سمجھو کوہ ایک جہاز سوار یوں سے بھرا ہوا سمندر کے سفر سے آ کر کنارے لگا۔ اس جہاز میں کپتان سے لے کر مسافروں تک ہر قسم کے لوگوں نے سفر کیا۔ لیکن اگر کسی مسافر سے سمندر کے کچھ حالات دریافت کئے جائیں تو وہ کچھ نہ بتا سکے گا کیونکہ اس کی نظر فقط پانی کی ظاہری سطح پر تھی اور اگر خلاصی سے کچھ تحقیق کی جائے وہ وہاں کے حالات کا کچھ پتہ دے گا اور اگر کپتان سے معلومات حاصل کی جائیں تو وہ اول سے آخر تک کے سمندر کے تقریباً سارے اندر ورنی حالات بیان کر سکے گا کہ فلاں جگہ اس کی

گھرائی اتنے میل تھی اور فلاں مقام پر پانی میں اس قسم کا پہاڑ تھا۔ میں اپنے جہاز کو اس طرح سے بچا کے لایا وغیرہ وغیرہ۔

اسی طرح قرآن کریم ہم بھی پڑھتے ہیں اور امام عظیم ابوحنیفہ رضی اللہ عنہ بھی پڑھتے تھے اور صحابہ کرام رضی اللہ عنہم بھی اسی قرآن کی تلاوت کرتے تھے اور نبی کریم ﷺ نے بھی اسی قرآن کو پڑھا۔ کتاب تو ایک ہی ہے لیکن پڑھنے والوں کے ذہن کی رسائی کی انتہا تک میں الگ الگ۔ ہماری نگاہ فقط ظاہری الفاظ تک ہی بمشکل پہنچتی ہے۔ یہ حضرات بقدرو سعت علمی اس کی تھہ تک پہنچ کر مسائل اور فوائد کو نکال لیتے ہیں یعنی شریف میں ہے کہ حضرت عمر رضی اللہ عنہ نے حضور ﷺ سے بارہ سال میں سورۃ بقرہ پڑھی۔ اب بتاؤ پڑھنے والے فاروق عظیم جیسے صاحب کمال پڑھانے والے خود صاحب قرآن ﷺ اور بارہ سال کی مدت بتاؤ کہ آقا نے کیا کیا نہ دیا ہوگا اور ان کے نیاز مند خادم عمر فاروق رضی اللہ عنہ نے کیا کیا نہ لیا ہوگا۔

پھر ذرا اس پر بھی غور کرتے چلو کہ حق تعالیٰ فرماتے ہیں: **أَلَّرْحَمُ عَذَّمَ الْقُرْآنَ** (الرحمن: ۱، ۲) اپنے محبوب ﷺ کو رحمن نے قرآن سکھایا ہے۔ حضرت جبریل علیہ السلام تو فقط پہنچانے والے ہیں۔ سو چوتو کہ سکھانے والا رحمن اور سیخنے والا سید الانس اد الجان اور کیا سکھایا۔ قرآن نہ معلوم رب نے کیا دیا اور محبوب ﷺ نے کیا دیا۔ اسی لئے تفسیر روح البیان شریف نے فرمایا کہ ایک مرتبہ حضرت جبریل قرآن کی آیت الم لے کر آئے۔ عرض کیا۔ الف۔ حضور ﷺ نے فرمایا: ”میں نے جان لیا۔“ عرض کیا: لام تو فرمایا: میں نے جان لیا۔ عرض کیا: میم۔ تو فرمایا: ”اس کا کرم ہے۔“ جبریل امین کہنے لگے کہ حضور آپ نے کیا سمجھا اور کیا جانا۔ میں تو کچھ بھی نہ سمجھا۔ فرمایا: یہ میرے اور رب کے درمیان راز ہیں۔

میان خالق و محبوب رمسزے است

کراماً کاتبین را ہم خبر نیست

ہمارے اس عرض کرنے کا مدعا یہ ہے کہ کوئی بڑے سے بڑا اعلام اور بڑے سے بڑا زبان دان قرآن پاک کے متعلق یہ خیال نہ کرے کہ میں نے اس کی حقیقت کو پالیا۔ قرآن پاک ایک سمندر ناپید کنار ہے۔ جتنا جس کا برتن، اتنا وہاں سے وہ پانی لے سکتا ہے۔ لیکن کوئی نہیں کہہ سکتا کہ میرے کوزے میں سارا سمندر آگیا۔ غرض کر قرآن کریم حق تعالیٰ کی عظمت کا مظہر ہے۔ جیسے اس کی عظمت کی انتہا نہیں ویسے ہی اس کی عظمت بے انتہا ہے۔ شعر ۔

کلام اللہ بھی نام خدا کیا راحت حبان ہے
عصائے پیر ہے تنخ جواں ہے حرز طفلاں ہے

خیال رہے کہ تمام انبیاء کرام کے مجرزے قصے بن کر رہ گئے۔ کوئی مجذہ نہیں جو آج دیکھا جائے مگر حضور کے بہت سے معجزات تاقیامت رہیں گے جنہیں دنیا آنکھوں سے دیکھے گی۔ قرآن کریم میں چھ ہزار چھ سو چھیسا سٹھ آیات ہیں ہر آیت حضور کا مجذہ ہے کہ جن کی مثل بن نہ سکا۔ ان کے پڑھنے سے دل نہیں اکتا تا۔ ایسے ہی حضور کی محبویت جو قریباً ہر دل میں آج بھی موجود ہے۔ ہم نے حضور کے نام پر سکھوں، ہندوؤں کو رو تے کہا۔ ایسے آپ کا بلند ذکر ہر مجلس ہر جگہ ہر زبان پر آپ کا چہ چاہے یہ بھی زندہ جاوید مجازات ہیں جنہے۔ یاد کیجھتی ہے اور دیکھتی رہے گی۔ **فوائد:** قرآن کریم کے فوائد کا احاطہ کسی کی زبان، کسی کام کسے کا دل و دماغ نہیں کر سکتا۔ بس یوں سمجھو کہ یہ عالم کی تمام روحانی، جسمانی، ظاہری، باطنی ضرورتوں کا پورہ یا نے والا ہے۔ اگر ہم حدیث و فقہ کی روشنی میں قرآن کریم کے صحیح معنوں میں عامل بن جائیں تو، کہ کبھی بھی کسی حاجت میں کسی قسم کی امداد نہ لینی پڑے، ہم اس کے متعلق دو طرح گفتگو کرتے ہیں۔ ایک عقل اور ایک نقی۔ اگرچہ مسلمان کے لئے نقی دلائل کے ہوتے ہوئے عفتی دلائل کی کوئی ضرورت نہیں لیکن زمانہ موجودہ میں نئی روشنی کے دلداروں کا اعتماد اپنی لویں لنگڑی عقل پر زیادہ ہے۔ یعنی گلاب کی خوشبو کے مقابلہ میں گیندے کی بدبو سے زیادہ مانوس ہو چکے

ہیں اس لئے اولاً ہم ان کی تواضع کے لئے عقلی فوائد بیان کرتے ہیں۔

(۱) سخنی دو قسم کے ہیں۔ ایک وہ جو فقیر کو بلا کر دیں۔ دوسرے وہ جو فقیر کے گھر آ کر دیں۔ کنو آں بلا کر دیتا ہے۔ دریا آ کر دیتا ہے اور سندھ رہا دل بنا کر عالم پر پانی برسا دیتا ہے۔ کعبہ معظمه بھی سخنی اور قرآن کریم بھی مگر فرق یہ ہے کہ کعبہ معظمه کے پاس بھکاری جائیں اور جا کر فیض لے آئیں۔ قرآن کریم کی یہ شان ہے کہ مشرق و مغرب میں گھر گھر پہنچا اور اپنا فیض جا کر دیا اور جو لوگ کہ بالکل ان پڑھ تھے ان کے لئے علماء مثل بادل کے بنانا کر اپنی رحمتوں کی بارش ان پر بھی برسادی ۔

رہے اس سے محروم آبی نہ حنا کی
ہری ہو گئی دم میں کھیتی خدا کی

(۲) آفتاب وہ نور ہے جو ایک وقت میں آدھی زمین کو چمکاتا ہے اور پھر ظاہر ہو جاتا ہے اور اپنے سامنے والے کو چمکاتا ہے اور پھر بادل کی وجہ سے اس کی روشنی پھیکی پڑ جاتی ہے۔ کبھی اس کو گہن بھی لگتا ہے۔ دن بھر میں تین پلٹے کھاتا ہے صبح اور شام کو ہلکا اور دو پھر کوتیز۔ لیکن قرآن کریم آسمان ہدایت کا وہ چمکتا دمکتا سورج ہے جو بیک وقت سارے عالم کو چمکا رہا ہے۔ فقط ظاہر کو نہیں بلکہ دل و دماغ کو بھی منور کر رہا ہے۔ نیز اس کی روشنی جیسے میدانوں پر پڑ رہی ہے اس طرح پہاڑوں میں غاروں میں اور تھہ خانوں میں غرض کہ ہر جگہ پہنچ رہی ہے۔ نہ کبھی اس کو گہن لگنے کوئی بادل اس کی روشنی کو ڈھک سکے۔ اس کی شعاعیں بڑی تاریک گھٹاؤں کو بھی چیر کر اپنا کام کرتی ہیں۔ اسی لئے رب تعالیٰ نے فرمایا: وَأَنْزَلْنَا إِلَيْكُمْ نُورًا أُمَّبِينًا (النساء: ۲۳)

(۳) آج ہم لوگوں نے اپنی بے علمی کی وجہ سے قرآن کریم کے فیوض و برکات کو محدود سمجھ رکھا ہے۔ بعض لوگوں نے تو اپنے عمل سے ثابت کر دیا ہے کہ قرآن کریم فقط اس لئے آیا ہے کہ بیماری میں اسے پڑھ کر دم کرلو اور گھر میں برکت کے واسطے رکھلو۔ جب کوئی مرنے لگے تو اس پر یہیں پڑھ دو اور بعد موت اس کو پڑھو اکر ایصال ثواب کرو

اور باقی رہا عمل، اس کے لئے قرآن کی کوئی ضرورت نہیں۔ اس کے لئے فقط انگریزوں کے بنائے ہوئے قوانین ہیں۔ چنانچہ بعض جگہ کے مسلمانوں نے اپنی خوشی سے اسلامی قوانین کے مقابلہ میں ہندوؤں یا عیسائیوں کے قوانین کو اپنے پر لازم کر لیا جیسے کہ پنجاب کے زمیندار کاٹھیاواڑ کے عام مسلمان کہ انہوں نے میراث سے اپنی لڑکوں کو قانونی طور پر محروم کر دیا اور اپنی صورت سیرت طریق زندگانی، لباس وغیرہ میں یکدم غیروں سے مل گئے اور بعض نے یہ کہنا شروع کیا کہ قرآن فقط عمل کے لئے آیا ہے۔ اس کی تلاوت کرنا، اس سے دم کرنا تسویہ کرنا یا اس سے ایصال ثواب کرنا اس کے نزول کی حکمت کے خلاف ہے۔ قرآن عمل کے لئے اتراء ہے نہ کہ طباعت اور چھومنتر کے لئے۔ وہ کہتے ہیں کہ قرآن پاک ایک نسخہ ہے، نسخے کے فقط پڑھتے رہنے سے شفائیں ملتی بلکہ اس کو استعمال کرنا چاہیے۔ یہ وہ خیال فاسد ہے کہ جو پڑھ لکھوں کے دماغ میں بھی گھوم رہا ہے۔ مسٹر عنایت اللہ مشرقي اور ابوالاعلیٰ مودودی اور عوام دیوبندی اسی چکر میں ہیں مگر خیر سے عمل وہاں بھی غائب ہے۔ عمل کا فقط نام ہی ہے یا اگر عمل ہے تو ایسا اندھا جیسا کہ مشرقي نے اپنے خاکساروں سے کہا کہ صدھار کو موت کے گھاث اتر وادیا اور خود معافی مانگ خیریت سے گھرا بیٹھے۔

لیکن دوستو! ان لوگوں میں افراط ہے اور پہلے لوگوں میں تفریط ہی۔ جس طرح سے کہ ہم اپنے مال اور بدن کے اعضاء سے بہت سے کام لیتے ہیں کہ آنکھ سے دیکھتے بھی ہیں رو تے بھی ہیں۔ اس میں سرمد لگا کر زینت بھی حاصل کرتے ہیں ہاتھ سے پکڑتے بھی ہیں اور مار کرو کتے بھی ہیں۔ زبان سے کھاتے بھی ہیں بولتے بھی ہیں۔ کھانے کی لذت اور اس کی سردی گرمی بھی محسوس کرتے ہیں اور ایک ہی پھونگ سے گرم چائے بھی ٹھنڈی کرتے ہیں۔ سردیوں میں انگلیاں بھی گرم کرتے ہیں۔ آگ جلاتے بھی ہیں اور جچ اغ بجھاتے بھی ہیں۔ اسی طرح عبادات میں صدھار ایسی مصلحتیں ہیں۔ روزہ عبادت بھی ہے قسم وغیرہ کا کفارہ بھی جو غریب نکاح نہ کر سکے اس کے لئے شہوت

توڑنے کا ذریعہ بھی۔ اسی طرح قرآن کریم صدہادینی اور دنیوی فوائد لے کر اتر۔ نماز قرآن کے ذریعے سے ادا ہو، کھانا وغیرہ قرآن پڑھ کر شروع کرو۔ شاہی قوانین قرآن سے حاصل کرو۔ بیمار پر قرآن پڑھ کر دم کر دیا تعلیم لکھ کر گلے میں ڈالو۔ ثواب کے لئے اس کو پڑھو، عمل اس پر کرو۔ غرض کہ یہ قرآن بادشاہ کے لئے قانون، غازی کے لئے تواز، بیمار کے لئے شفا، غریب کا سہارا، کمزور کا عصاء، بچوں کا تعلیم، بے ایمان کے لئے بدایت، قلب مردہ کی زندگی، قلب غافل کے لئے تنبیہ، گمراہوں کے لئے مشعل راہ، زنگ آلو و قلب کی صیقل ہے۔

اگر قرآن کریم صرف احکام کے لئے ہوتا اور دیگر مقاصد اس سے حاصل نہ ہوتے تو اس میں فقط احکام کی آیتیں ہوتیں۔ ذات و صفات کی آیتیں متشابہات، انبیائے کرام کے قصے، آیات منسوخۃ الاحکام ہرگز نہ ہونی چاہئیں تھیں کیونکہ ان سے احکام حاصل نہیں کئے جاتے۔ اسی طرح سے ان احکام کی آیتیں بھی نہ ہوتیں۔ جن پر عمل ناممکن ہے۔ جیسے کہ نبی کی آواز پر آواز بلند کرنے کی آیتیں یا بارگاہ نبوی میں دعوت کھانے کے آداب یا نبیوں کی بیبیوں سے حرمت نکاح کی آیتیں اور قرآن پاک یہ نہ فرماتا کہ **فَنُذِّلَ مِنَ الْقُرْآنِ مَا هُوَ شَفَاءٌ وَرَحْمَةٌ لِلْمُؤْمِنِينَ** (الاسراء: ۸۲) اسی طرح اگر قرآن کریم فقط برکت لینے اور دم درود کے لئے ہوتا تو اس میں احکام کی آیتیں نہ ہونی چاہئیں تھیں۔

نکتہ: یہ جو کہا گیا ہے کہ قرآن ایک نسخہ ہے اور نسخہ کا پڑھنا مفید نہیں ہوتا، یہ مثال غلط ہے۔ بعض چیزوں کے نام میں اور پڑھنے میں تاثیر ہوتی ہے پر دیسی آدمی کے پاس گھر سے خط آئے تو فقط پڑھ کر ہی اس کا دل خوش ہو جاتا ہے۔ بیماری ہلکی پڑھ جاتی ہے۔ کسی شخص کو مصیبت کی خبر سناؤ، فقط سن کر دل کا حال بدل جاتا ہے۔ کسی کو الودھا کہہ دو تو آپ سے باہر ہو جاتا ہے۔ کسی کے سامنے کسی کھٹی چیز کا نام لے دو منہ میں پانی بھر آتا ہے۔ اگر روزہ کی حالت میں کسی کامنہ خشک ہو جائے تو اس کو دکھ کر لیموں کا ٹوٹو اس کی خشکی دور ہو جاتی ہے اور دعا پلاٹی ہی نہیں جاتی بلکہ کبھی دکھائی سنائی اور سنگھائی بھی

جاتی ہے۔ توجیب مخلوق کے نامہ و پیام میں اور ناموں میں اتنا اثر ہے تو خالق کے پیام میں کس قدر اثر ہونا چاہیے خود غور کرلو۔

اب ہم قرآن پاک کے وہ فوائد بیان کرتے ہیں جو احادیث سے ثابت ہیں۔

(۱) اُحدیث شریف میں ہے کہ جس گھر میں روزانہ سورہ بقرہ پڑھی جائے وہ گھر شیطان سے محفوظ رہتا ہے۔ لہذا جنات کی بیماریوں سے بھی محفوظ رہے گا۔

(۲) قیامت کے دن سورہ بقرہ اور سورہ آل عمران ان لوگوں پر سایہ کریں گی اور ان کی شفاعت کریں گی۔ جو دنیا میں قرآن پاک کی تلاوت کے عادی تھے۔

(۳) جو شخص آیتہ الکرسی صحیح و شام اور سوتے وقت پڑھ لیا کرے تو اس کا گھر ان شاء اللہ آگ کے لگنے اور چوری ہونے سے محفوظ رہے گا۔

(۴) سورہ اخلاص کا ثواب تہائی قرآن کے برابر ہے۔ اسی لئے ختم وفات ہمیں اس کو تین بار پڑھتے ہیں۔

(۵) حضور ﷺ نے ہمدرد ہفرماتے ہیں کہ جو شخص قرآن پاک کا ایک حرفا پڑھے اس کو دس نیکیوں کے برابر نیکی ملتی ہے۔ خیال رہے کہ الٰم ایک حرفا نہیں بلکہ الف، لام، میم تین حروف ہیں۔ لہذا فقط اتنا پڑھنے سے تیس نیکیاں ملیں گی۔ خیال رہے کہ الٰم قشابہات میں سے ہے جس کے معنی ہم تو کیا جبریل بھی نہیں جانتے مگر اس کے پڑھنے پر ثواب ہے۔ معلوم ہوا کہ تلاوت قرآن کا ثواب اس کے سمجھنے پر موقوف نہیں بلکہ سمجھنے تلاوت پر ثواب ہے والا تی مرکب دوائیں مریض کو شفادیتی ہیں۔ ان کے اجزاء معلوم ہوں یا نہ ہوں۔ یوں ہی قرآن کریم شفا اور ثواب ہے معنی معلوم ہوں یا نہ ہوں۔ دیکھو جھینس دودھ کے لئے نیل کھیتی باری کے لئے گھوڑے اونٹ سواری اور بوجھاٹھانے کے لئے پالے جاتے ہیں مگر طویل میناصرف اس لئے پالے جاتے ہیں کہ وہ ہماری سی بولی بولتے ہیں اگرچہ بغیر سمجھے سہی۔ مینا طویل تمہاری بولی بولیں تو تمہیں پیاری لگے، اگر تم جنابِ مصطفیٰ کی بولی بولو تو رب کو پیارے اس سے وہ لوگ عبرت پکڑیں جو کہتے ہیں کہ بغیر معنی

سمجھے قرآن بیکار ہے اس کا کوئی ثواب نہیں۔

(۶) جو شخص قرآن پڑھے اور اس پر عمل کرے تو قیامت کے دن اس کے مان باپ کو ایسا تاج پہنا یا جائے گا جس کی چمک آفتاب سے بڑھ کر ہو گی۔

(۷) قرآن پاک دیکھ کر پڑھنے میں دو ہر اثواب ملتا ہے اور بغیر دیکھ کر پڑھنے میں ایک اثواب۔

نوت: چند چیزوں کا دیکھنا عبادت ہے۔ قرآن، کعبہ معظّمہ ماں باپ کا چہرہ محبت سے اور عالم دین کی شکل دیکھنا عقیدت سے وغیرہ وغیرہ۔

(۸) قرآن پاک کی تلاوت اور موت کی یادوں کو اس طرح صاف کر دیتی ہے جیسے کہ زنگ آلو دلو ہے کو صیقل۔

(۹) جو شخص کہ قرآن پاک کی تلاوت میں اتنا مشغول ہو کہ کوئی دعا نہ مانگ سکے تو خداوند تعالیٰ اس کو مانگنے والوں سے زیادہ دیتا ہے۔

(۱۰) جو شخص ہر رات سورہ واقعہ پڑھا کرے ان شاء اللہ اسے کبھی فاقہ نہ ہو گا۔

(۱۱) سورہ الم تزلیل پڑھنے والا جب قبر میں پہنچتا ہے تو یہ سورۃ اس طرح اس کی شفاعت کرتی ہے کہ اے اللہ اگر میں تیرا کلام ہوں تو اس کو بخش دے ورنہ تو مجھے اپنی کتاب سے نکال دے اور میت کو اس طرح ڈھک لیتی ہے جیسے چڑیا اپنے پروں سے اپنے بچوں کو اور اسے عذاب سے بچاتی ہے۔

(۱۲) جو شخص کہ سورہ یسین اول دن میں (دو پھر سے پہلے) پڑھنے کا عادی ہو تو اس کی حاجتیں پوری ہوتی ہیں۔

(۱۳) سورۃ یسین شریف پڑھنے سے تمام گناہ معاف ہوتے ہیں اور مشکلیں آسان ہوتی ہیں۔ لہذا اس کو بیماروں پر پڑھو۔

(۱۴) سوتے وقت قُلْ يَا أَيُّهَا الْكُفَّارُ وَنَ (الکفر وَن: ۱) پڑھنے والا ان شاء اللہ تعالیٰ کفر سے محفوظ رہے گا۔ یعنی اس کا خاتمہ بالخیر ہو گا۔

(۱۵) سورہ فلق اور سورۃ الناس پڑھنے سے آندھی اور اندھیری دور ہوتی ہے اور اس کا پابندی سے پڑھنے والا ان شاء اللہ جادو سے محفوظ رہے گا۔

(۱۶) سورۃ فاتحہ جسمانی اور روحانی بیماروں کی دوا ہے۔ (ہر سوت کے فوائد ہم ان شاء اللہ تعالیٰ اس سورۃ کے ساتھ بھی لکھیں گے)۔

واضح رہے کہ قرآن کریم کے فائدے فقط پڑھنے والے پر ہی ختم نہیں ہو جاتے بلکہ دوسروں تک بھی پہنچ جاتے ہیں۔ مثلاً جہاں تک اس کی آواز پہنچے وہاں تک ملائکہ رحمت کا جماعت ہوتا ہے۔ چنانچہ حدیث شریف میں ہے کہ حضرت اسید ابن حضیر رضی اللہ عنہ ایک شب تلاوت قرآن کر رہے تھے اور ان کے پاس ایک گھوڑا بندھا تھا۔ وہ اچانک اچھلنے کو دنے لگا۔ آپ باہر تشریف لائے اور زنگاہ اٹھا کر دیکھا۔ ایک سائبان تھا جس میں قندیلیں روشن تھیں۔ اس سے گھوڑا اڈر کر کو دتا تھا۔ صبح کو آ کر بارگاہ نبوت میں یہ واقعہ عرض کیا۔ ارشاد ہوا کہ رحمت کے فرشتے تھے جو تمہارا قرآن پاک سننے آئے تھے۔

اسی طرح جہاں تک اس کی آواز پہنچے وہاں تک کی ہر ایک چیز درخت، گھاس، بیل، بوٹی کہ درود یا وار اس کے ایمان کی قیامت میں ان شاء اللہ تعالیٰ گواہی دیں گے۔

اسی طرح اگر تلاوت کرنے والا کچھ آئیں پڑھ کر بیمار پر دم کرے تو ان شاء اللہ تعالیٰ صحت ہو گی۔ دیکھو اگر تم کسی باغ کے پاس سے گزر تو وہاں کے پھولوں کی مہک دور تک محسوس ہوتی ہے جس سے دماغ معطر اور دل خوش ہو جاتا ہے۔ آخر یہ کیوں؟ صرف اس لئے کہ ہوا پھولوں سے لگ کر ہر چہار طرف پھیلتی ہے۔ اس ہوا کی تاثیر ہوتی ہے کہ گزرنے والوں کو خوش کر دیتی ہے۔ توجیس زبان سے قرآن پاک پڑھا جائے اس سے لگ کر جو پھونک نکلے وہ کیوں نہ دافع ہر بلا ہو۔ صحابہ کرام رضی اللہ عنہم نے سانپ کے کائے ہوؤں کا سورۃ فاتحہ دم کر کے علاج کیا ہے۔ اسی طرح قرآن کریم کی آئیوں کو لکھ کر تعویذی شکل میں بیمار کے ساتھ رکھا جائے تو اس کو شفا ہوتی ہے۔ آنکھ میں سرم لگانے سے نظر قائم رہتی ہے جب یہ معمولی دوائیں کچھ دیر ہمارے ساتھ رہ کر اپنا اثر

دکھاویں تو قرآن حکیم کی آیتیں اس سے کہیں زیادہ شفابخش کیوں نہ ثابت ہوں گی؟
 صحابہ کرام ﷺ نے قرآن کریم سے، قرآن شریف کی آیتوں سے بیماروں کا
 علاج کیا ہے۔ جس تعویذ گندے اور دم سے حدیث پاک میں منع فرمایا گیا ہے وہ زمانہ
 جاہلیت کے شرکیہ منتر تھے۔ جن میں ہتوں سے مدد مانگنے کے الفاظ تھے، قرآن پاک کی
 آیتوں سے ان کو کیا نسبت؟ اسی طرح اگر قرآن پاک کی تلاوت کر کے کسی کو ثواب بخش
 دیا جائے تو وہ ضرور اس کو پہنچے گا۔ اگر میں اپنا کمایا ہوا روپیہ کسی کو دوں تو دے سکتا ہوں۔
 اسی طرح اپنے کمائے ہوئے ثواب کو دینے کا اختیار بھی رکھتا ہوں۔ ہاں فرق یہ کہ اگر مال
 چند اشخاص پر تقسیم کیا جائے تو بٹ کر تھوڑا تھوڑا ملے گا اور دینے والے کے پاس نہ رہے
 گا۔ اگر ثواب صد ہا آدمیوں کو بخش دیا جائے تو سب کو پورا پورا ملے گا اور بخشنے والے کو ان
 سب کے برابر جیسے کوئی عالم یا حافظ صد ہا آدمیوں کو عالم یا حافظ بنائے تو وہ علم تقسیم ہو کر
 نہ ملے گا۔ بلکہ سب کو برابر ملے گا اور پڑھانے والے کو علم میں اور ترقی ہو گی ایصال
 ثواب کی پوری بحث اور اس کے متعلق تمام اعتراضات اور جوابات ان شاء اللہ تعالیٰ ہم
 اس آیت کے ماتحت لکھیں گے۔ **لَهَا مَا كَسَبَتْ وَعَلَيْهَا مَا لَكُتَّسَبَتْ**

(البقرہ: ۲۸۶)

(چھٹی فصل)

تلاوتِ قرآن

بزرگان دین کی عادتیں تلاوت قرآن پاک کے متعلق جدا گانہ تھیں۔ بعض
 حضرات تو ایک دن رات میں آٹھ ختم کر لیتے تھے۔ چار دن میں اور چار رات میں بعض
 حضرات چار، بعض دو، اور بعض ایک اور بعض لوگ دو دن میں ایک ختم اور بعض تین دن
 میں، بعض پانچ دن میں، بعض سات دن میں اور سات دن میں ختم کرنا۔ کثر صحابہ
 کرام ﷺ کا معمول تھا۔ اس میں لوگوں کے حالات مختلف ہیں۔ بعض توانہایت تیز

پڑھنے کی صورت میں بھی حروف کو ان کے مخرجوں سے ادا کرنے اور صحیح پڑھنے پر قادر ہوتے ہیں اور بعض لوگ اکثر تیز پڑھیں تو صحیح نہیں پڑھ سکتے۔ لہذا تلاوت کرنے والوں کو چاہیے کہ صحیح پڑھنے کی کوشش کریں کیونکہ ثواب صحیح پڑھنے میں میں ہے نہ کہ محض حبلدی پڑھنے میں۔

حضرت ام سلمہ رضی اللہ عنہ فرماتی تھیں کہ حضور ﷺ، اس طرح تلاوت فرماتے تھے کہ ایک ایک حرف صاف صاف معلوم ہوتا تھا۔

سیدنا ابن مسعود رضی اللہ عنہ ارشاد فرماتے تھے کہ قرآن کریم جب دل میں اترتا ہے۔ شب اس میں جنمتا ہے اور نفع دیتا ہے۔ تلاوت کرنے والا جس اطمینان اور سکون کے ساتھ دنیا میں تلاوت کرتا تھا۔ اسی اطمینان کے ساتھ تلاوت کرتا ہوا جنت میں بڑھتا جائے گا اور جہاں تک اس کی تلاوت ختم ہوگی۔ وہاں تک کا سب ملک اس کو دیا جائے گا۔ بلکہ بہتر تو یہ ہے کہ اگر عربی سمجھنے پر قدرت رکھتا ہو تو اس کے معانی اور مضامین پر غور کرتا جائے اور رحمت کی آیت آئے تو خوش ہو اور خدا سے رحمت مانگ لے اور جب عذاب کی آیت آئے تو ڈرے اور اس سے پناہ مانگے۔ نیز کوشش کرے کہ تلاوت کے وقت دل حاضر ہو اور خشوع اور خضوع کے ساتھ پڑھے یہاں تک کہ رفت آجائے اور آنکھوں سے آنسو جاری ہو جائیں اور اگر معنی نہ سمجھتا ہو تو یہ سمجھ کر تلاوت کرے کہ یہ وہی الفاظ ہیں جو حضور ﷺ بھی پڑھتے تھے اور حضور کے صحابہ بھی اولیاء اللہ بھی علماء دین بھی۔ جیسے ہلال عید میں تمام انسانوں کی نگاہیں جمع ہو جاتی ہیں۔ ایسے ہی الفاظ قرآن مجید میں سب کی تلاوتیں اور ادائیں جمع ہو جاتی ہیں۔ اگر یہ سمجھ کر تلاوت کی تو ان شاء اللہ بہت لذت آؤے گی۔ اگرچہ بے وضو بھی قرآن پڑھنا جائز ہے لیکن مستحب یہ ہے کہ وضو کر کے تلاوت کرے۔ اس میں زیادہ ثواب ہے اور سنت یہ ہے کہ تلاوت پاک جگہ میں ہو مسجد میں ہو تو اور زیادہ بہتر ہے۔ یہ بھی مستحب ہے کہ قبلہ کی طرف منہ کر کے سر جھکا کر اطمینان سے پڑھے اور اگر تلاوت کرتے وقت مساوک وغیرہ سے منہ کو صاف کرے

اور خوشبو بھی لگائے تو بہت ہی اچھا ہے کیونکہ جتنے ادب زیادہ اتنا ہی فیض زیادہ تلاوت سے پہلے آغوٰ ذِبِ اللہ اور بِسْمِ اللہِ بھی پڑھے اور تلاوت کی حالت میں کسی سے بلا ضرورت بات کرنا مکروہ ہے سیدنا عبداللہ ابن عمر رضی اللہ عنہما تلاوت کے دوران میں کسی سے کلام نہ فرماتے تھے اور اگر کلام کرنا پڑ جائے تو کلام کے دوران قرآن شریف بند رکھے اور پھر بِسْمِ اللہِ پڑھ کر شروع کرے۔

مسئلہ: جنی حیض و نفاس والی عورتوں کا قرآن پاک کو چھونا بھی جائز نہیں۔ اگر چھونا پڑ جائے تو کسی علیحدہ کپڑے سے چھوئیں۔ ادب یہ ہے کہ بے وضو آدمی بھی بغیر کپڑے کے قرآن پاک کو ہاتھ نہ لگائے۔ فرق یہ ہے کہ بے وضو اپنے کرتہ کے دامن سے بھی کپڑہ سکتا ہے اور وہ لوگ علیحدہ کپڑے سے کپڑیں بہتری ہے کہ جس دن قرآن پاک ختم کرے اس دن اپنے گھروالوں دوستوں کو جمع کریں۔ سیدنا حضرت انس رضی اللہ عنہ قرآن کے ختم کے وقت اپنے اہل قرابت کو جمع فرماتے اور دعا کرتے تھے۔

حضرت مجاہد فرماتے ہیں کہ اس وقت رحمت الہی نازل ہوتی ہے حدیث شریف میں آیا ہے کہ اس وقت دعا قبول ہوتی ہے۔ بعض روایتوں میں ہے کہ جو قرآن پاک پڑھ کر حق تعالیٰ کی حمد کرے اور درود پڑھے اور اپنے گناہوں کی معافی مانگنے تو رحمت الہی اس کو تلاش کرتی ہے۔ تلاوت کرنے والے کو چاہیے کہ قرآن پاک ختم کرتے ہی دوسری بار اس کو شروع کر دے۔ یعنی سورۃ فاتحہ پڑھ کر سورہ بقرہ مُفْلِحُوْنَ تک پڑھ لے۔ پھر دعائیں۔

مسئلہ: حافظ تراویح میں جب قرآن پاک پڑھے تو ایک بار کسی نہ کسی جگہ بِسْمِ اللہِ شریف بلند آواز سے ضرور پڑھے کیونکہ یہ بھی قرآن پاک کی آیت ہے اور مستحب یہ ہے کہ ہر نمازی نماز میں جب کوئی سورۃ شروع کرے تو آہستہ سے بِسْمِ اللہ پڑھ لیا کرے سوائے سورۃ توبہ کے۔ اس کی پوری بحث تفسیر خزانہ العرفان کے مقدمہ میں دیکھو۔

تفہمہ: تمہرے قرآن پاک کا چھوٹی تقطیع پر یا تعلویزی طرح چھانپنا مکروہ ہے۔ چاہیے یہ کہ بڑی تقطیع پر چھانپا جائے۔ حروف خوب کھلے ہوں اور اس کے رکوع اور آیتوں اور منزلوں کو دیدہ زیب بنانا مستحب ہے۔ کیونکہ اس میں قرآن پاک کی عظمت کا اظہار ہے۔ قرآن پاک اتنی جلدی پڑھنا کہ جس سے بجز تَعْلِمُونَ اور يَعْلَمُونَ کچھ سمجھ میں نہ آئے، یعنی حروف کی ادائیگی پوری طرح نہ ہو سخت برائے۔ حافظوں کو اس کا بہت لحاظ رکھنا چاہیے۔

مسئلہ: جس جگہ سب لوگ اپنے کار و بار میں مشغول ہوں وہاں قرآن پاک بلند آواز سے پڑھنا منع ہے یا تو تہائی میں بلند پڑھو یا وہاں جہاں کم سے کم ایک آدمی سنبھالا ہو کیونکہ اس کا سننا فرض کفایہ ہے۔

مسئلہ: چند شخصوں کا بیک وقت بلند آواز سے تلاوت کرنا منع ہے۔ یا تو ایک پڑھتے تو باقی سب سنیں یا بہت آہستہ پڑھیں تیجے اور ختم والوں کو اس کا خیال رکھنا چاہیے۔ مکتبوں اور مدرسوں میں جو نیچے مل کر پڑھتے ہیں یہ مجبوری کی وجہ سے ہے۔

مسئلہ: قرآن پاک کو خلاف ترتیب الثاث پڑھنا منوع ہے۔ ہاں اگر خارج نماز درمیان میں پڑھا جائے جس سے الگ الگ قرآنیں معلوم ہوں تو کوئی مضائقہ نہیں (شامی) اور ترتیب کے مطابق جگہ جگہ سے آیتوں کا پڑھنا جائز ہے۔ جیسا کہ فاتحہ اور ختم کے وقت کیا جاتا ہے۔

(ساتویں فصل)

تفسیر کے معنی اور اس کی تحقیق

لفظ تفسیر فسر سے مشتق ہے جس کے معنی کھولنا محاورہ میں تفسیر یہ ہے کہ کلام کرنے والے کا مقصد اس طرح بیان کرنا جس میں کوئی شنك و شبہ باقی نہ رہے اور مفسرین کی اصطلاح میں تفسیر یہ ہے کہ قرآن پاک کے وہ احوال بیان کرنا جس میں عقل کو دخل

نہیں بلکہ نقل کی ضرورت ہو جیسے آیات کا شان نزول یا ان کا ناسخ اور منسوخ ہونا وغیرہ تفسیر بالرائے حرام ہے کیونکہ حدیث شریف میں آیا ہے کہ جو شخص قرآن میں اپنی رائے سے کچھ کہے اور ٹھیک بھی کہہ جائے جب بھی خطا کار ہے۔ تفسیر قرآن کے چند مرتبے ہیں۔

- (۱) تفسیر قرآن بالقرآن یہ سب سے مقدم ہے۔
- (۲) تفسیر قرآن بالحدیث کیونکہ حضور ﷺ صاحب قرآن ہیں۔ ان کی تفسیر نہایت صحیح اور اعلیٰ۔
- (۳) قرآن کی تفسیر صحابہ کرام ؓ حضور صَلَّی اللہُ عَلَیْہِ وَاٰلِہٖہ وَسَلَّمَ صاحبِ اصحاب اور خلفاء راشدین کے اقوال سے ہو۔

(۴) تفسیر قرآن تابعین یا تابع تابعین کے قول سے۔ اگر روایت سے ہے تو معتبر۔ اس کی زائد تحقیق کے لئے ہماری ”جائے الحق“ یا کتاب ”اعلاء کلمة الله“ مصنف قطب الوقت حضرت شاہ قبلہ مہر علی شاہ صاحب کا مطالعہ کرو۔ ”لفظ تاویل“ اول سے مشتق ہے۔ اس کے معنی ہیں رجوع کرنا۔ اصطلاح میں ”تاویل“ یہ ہے کہ کسی کلام میں چند احتمال ہوں۔ ان میں سے کسی احتمال کو قرینوں سے اور علمی دلائل سے ترجیح دینا یا کلام میں علمی نکات وغیرہ بیان کرنا۔ اس کے لئے نقل کی ضرورت نہیں بلکہ ہر عالم اپنی قوت علمی سے قرآن پاک میں سے نکات وغیرہ نکال سکتا ہے مگر شرط یہ ہے کہ خلاف شریعت ہرگز نہ ہو۔ اسی لئے مفسرین اپنی قوت علمی سے قرآن پاک میں بڑے بڑے نکات بیان فرماتے ہیں اور ہر ایک کے لئے نقل پیش نہیں فرماتے۔

امام غزالی رحمۃ اللہ علیہ نے احیاء العلوم شریف باب هشتم میں فرمایا کہ قرآن پاک کے ایک ظاہری معنی ہیں اور ایک باطنی۔ ظاہری معنی کی تحقیق علمائے شریعت فرماتے ہیں اور باطنی کی صوفیائے کرام۔

حضرت علی رضی اللہ عنہ فرماتے ہیں کہ اگر میں چاہوں تو سورہ فاتحہ کی تفسیر سے ستر اوٹ

بھر دوں مگر یہ باطنی تفسیر ظاہری معنی کے خلاف ہرگز نہ ہوگی۔ ”تحریف“، مشتق ہے ”حروف“ سے۔ ”حروف“ کے معنی ہیں علیحدگی یا اکنارہ۔ اصطلاح میں تحریف یہ ہے کہ کلام کا مطلب ایسا بیان کیا جائے جو کلام کرنے والے کے مقصد کے خلاف ہو۔ مفسرین کی اصطلاح میں تحریف دو طرح کی ہے۔ تحریف لفظی اور تحریف معنوی۔ تحریف لفظی یہ ہے کہ قرآن پاک کی عبارت کو دیدہ دانہ بدلتا جائے۔ جیسا کہ یہود و نصاری نے اپنی اپنی کتابوں میں کیا۔ تحریف معنوی یہ ہے کہ قرآن پاک کے ایسے معنی اور مطلب بیان کئے جائیں جو کہ اجماع امت یا عقیدہ اسلامیہ یا اجماع مفسرین یا تفسیر قرآن کے خلاف ہوں اور وہ یہ کہے کہ آیت کے وہ معنی نہیں بلکہ یہ ہیں جو میں بیان کر رہا ہوں جیسا کہ اس زمانہ میں چکڑ الوی، قادر یا نی، اور دیوبندی وغیرہ کر رہے ہیں۔ دونوں قسم کی تحریفیں کفر ہیں۔
مفسر و شخص ہو سکتا ہے۔

(۱) جو کہ قرآن کے مقصد کو پہچان سکے۔

(۲) ناسخ و منسوخ کی پوری خبر رکھتا ہو۔

(۳) آیات و احادیث میں مطابقت کرنے پر قادر ہو۔ یعنی جن آیتوں کا آپس میں مقابلہ معلوم ہوتا ہو یا جو آیات کہ احادیث کے خلاف معلوم ہوتی ہوں ان کی ایسی توجیہ کر سکے کہ جس سے مخالفت اٹھ جائے۔

(۴) آیتوں کے شان نزول سے باخبر ہو۔

(۵) آیتوں کی توجیہ کر سکے۔ یعنی جو قرآن پاک کی آیتیں عقل کی رو سے محال معلوم ہوتی ہوں ان کو حل کر سکے۔ مثلاً قرآن پاک میں آتا ہے کہ حضرت مریم ﷺ سے لوگوں نے کہا: یا اخت هارون حالانکہ ہارون ﷺ و موسیٰ ﷺ کے بھائی، اور حضرت مریم ﷺ میں سینکڑوں برس کا فاصلہ ہے۔ تو پھر حضرت مریم ﷺ ان کی بہن کیسے ہو سکتی ہیں۔ اسی طرح قرآن کریم فرماتا ہے کہ سکندر رذوالقرین نے آفتاب کو کچڑ میں

ڈو بتا ہوا پایا۔ حالانکہ آفتاب ڈوبتے وقت زمین پر نہیں آتا اور نہ کچڑا و پنجی ہو کر آفتاب تک پہنچتی ہے۔ ان جیسی آیات کی توجیہیں کر سکے۔

(۶) آیات میں مخدوفات نکالنے پر قدرت رکھتا ہو۔ یعنی بعض جگہ آیات میں پوری کی پوری عبارتیں مخدوف ہیں۔ ان کے بغیر نکالے ہوئے آیت کا ترجمہ درست نہیں ہوتا۔

(۷) عرب کے محاورے سے پورے طور پر واقف ہو۔ قرآن پاک نے بہت جگہ وہاں کے خاص محاورے استعمال فرمائے ہیں۔ جیسے تَبَّتْ يَدَا أَبِي لَهَبٍ وَتَبَّ (لہب:۱) ابو لہب کے دونوں ہاتھ لٹوٹ جبائیں یا کہ فَمَا بَأْكَثَ عَلَيْهِمُ السَّمَاءَ وَالْأَرْضَ (الدخان: ۲۹) کہ کفار کے مر نے پر زمین اور آسمان نہ روئے۔ یا ذُقُّ إِنَّكَ أَنْتَ الْعَزِيزُ الْكَرِيمُ (الدخان: ۲۹) یعنی کفار سے جہنم میں کہا جائے گا۔ تو یہ عذاب چکھ تو بڑا عزت اور کرم والا ہے وغیرہ وغیرہ۔

ان جیسی آیات کے مقصود کو پیچان سکے اور معلوم کر سکے کہ اس جگہ کس قسم کا محاورہ استعمال ہوا ہے۔

(۸) محکم اور مشابہ آیت کو پہچانتا ہو۔

(۹) قرأتون کے اختلاف سے واقف ہو۔

(۱۰) کمی اور مدنی آیتوں کو جانتا ہو وغیرہ۔

جب اتنی صفتیں موجود ہوں تو تفسیر کرنے کی ہمت کرے اس کی زیادہ تحقیق مقصود ہو تو دیکھو تفسیر فتح البیان کا مقدمہ مگر افسوس ہے کہ اس زمانہ پر فتن میں تفسیر قرآن کو جتنا آسان سمجھا گیا ہے اتنا آسان اور کوئی کام نہیں سمجھا گیا۔ حق تعالیٰ اس زمانے کے فتنوں سے بچائے۔

فقیر حیرر پر تفسیر احمد یار اپنے قصور علم کا اقرار کرتا ہوا مغضن اللہ تعالیٰ و رسول کریم ﷺ کے بھروسے پر اس کام کو شروع کرتا ہے اور اس دریانا پیدا و کنار میں غوطہ لگاتا ہے اور


(۲۰)

بارگاہ الہی میں دعا کرتا ہے کہ حق بات قلم سے نکلوائے اور اسے قبول فرمائیں لئے
صدقہ جاریہ اور تو شہ آخوت بنائے۔ اور جن حضرات نے اس کام میں دامے درے
قدے قلمے سخنے مدد کی انہیں جزاۓ خیر عطا فرمائے۔ وَمَا تَوْفِيقٌ إِلَّا بِاللَّهِ۔


احمد یار خان نعیمی اشرافی

مہتمم مدرسہ غوثیہ گجرات

کتب مکتبہ اعلیٰ حضرت نصاب درجہ عالیہ سال اول (طالبات)



حسن پبلشرز کی دیگر کتب



داؤنر بارمار کپیٹ، لاہور
042-37247301
0300-8842540
0315-8842540

اسٹاک

مکتبہ اعلیٰ حضرت
بیل حضرت مکتبہ